

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

॥ శ్రీమద్భగవద్గీతా ॥

*This book\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.



## విషయసూచీ

1	అర్జునవిషాదయోగః .....	5
2	సాంఖ్యయోగః .....	11
3	కర్మయోగః .....	21
4	జ్ఞానకర్మసన్న్యాసయోగః .....	27
5	సన్న్యాసయోగః .....	33
6	ధ్యానయోగః .....	37
7	జ్ఞానవిజ్ఞానయోగః .....	43
8	అక్షరబ్రహ్మయోగః .....	47
9	రాజవిద్యారాజగుహ్యయోగః .....	51
10	విభూతియోగః .....	55
11	విశ్వరూపదర్శనయోగః .....	61
12	భక్తియోగః .....	71
13	క్షేత్రక్షేత్రజ్ఞవిభాగయోగః .....	75
14	గుణత్రయవిభాగయోగః .....	79
15	పురుషోత్తమయోగః .....	83
16	దైవాసురసంపద్విభాగయోగః .....	87
17	శ్రద్ధాత్రయవిభాగయోగః .....	91
18	మోక్షసన్న్యాసయోగః .....	95



శ్రీః  
శ్రీమతే రామానుజాయ నమః

## ॥ అర్జునవిషాదయోగః ॥

( ప్రథమోఽధ్యాయః )

### ధృతరాష్ట్ర ఉవాచ

ధర్మక్షేత్రే కురుక్షేత్రే సమవేతా యుయుత్సవః ।  
మామకాః పాండవాశ్చైవ కిమకుర్వత సంజయ ॥ 1.1 ॥

### సంజయ ఉవాచ

దృష్ట్వా తు పాండవానీకం పూథం దుర్యోధనస్తదా ।  
ఆచార్యముపసంగమ్య రాజా వచనమబ్రవీత్ ॥ 1.2 ॥

పశ్యేతాం పాండుపుత్రాణామాచార్య మహతీం చమూం ।  
పూథాం ద్రుపదపుత్రేణ తవ శిష్యేణ ధీమతా ॥ 1.3 ॥

అత్ర శూరా మహేష్వాసా భీమార్జునసమా యుధి ।  
యుయుధానో విరాటశ్చ ద్రుపదశ్చ మహారథః ॥ 1.4 ॥

ధృష్టకేతుశ్చేకితానః కాశిరాజశ్చ వీర్యవాన్ ।  
పురుజిత్కుంతిభోజశ్చ శైబ్యశ్చ నరపుంగవః ॥ 1.5 ॥

యుధామన్యుశ్చ విక్రాంత ఉత్తమౌజాశ్చ వీర్యవాన్ ।  
సౌభద్రో ద్రౌపదేయాశ్చ సర్వ ఏవ మహారథాః ॥ 1.6 ॥

అస్మాకం తు విశిష్టా యే తాన్నిబోధ ద్విజోత్తమ ।  
నాయకా మమ సైన్యస్య సంజ్ఞార్థం తాన్భ్రవీమి తే ॥ 1.7 ॥

భవానీభిష్మశ్చ కర్ణశ్చ కృపశ్చ సమితింజయః |  
అశ్వత్థామా వికర్ణశ్చ సౌమదత్తిస్తథైవ చ || 1.8 ||

అన్యే చ బహవః శూరా మదర్థే త్యక్తజీవితాః |  
నానాశస్త్రప్రహరణాః సర్వే యుద్ధవిశారదాః || 1.9 ||

అపర్యాప్తం తదస్మాకం బలం భీష్మాభిరక్షితం |  
పర్యాప్తం త్విదమేతేషాం బలం భీమాభిరక్షితం || 1.10 ||

అయనేషు చ సర్వేషు యథాభాగమవస్థితాః |  
భీష్మమేవాభిరక్షంతు భవంతః సర్వ ఏవ హి || 1.11 ||

తస్య సంజనయన్వరం కురువృద్ధః పితామహాః |  
సింహనాదం వినద్యోచ్చైః శంఖం దధ్మౌ ప్రతాపవాన్ || 1.12 ||

తతః శంఖాశ్చ భేర్యశ్చ పణవానకగోముఖాః |  
సహసైవాభ్యహన్యంత స శబ్దస్తుములోఽభవత్ || 1.13 ||

తతః శ్వేతైర్వయైర్యుక్తే మహతి స్యందనే స్థితౌ |  
మాధవః పాండవశ్చైవ దివ్యౌ శంఖౌ ప్రదమ్ముతుః || 1.14 ||

పాంచజన్యం హృషీకేశో దేవదత్తం ధనంజయః |  
పౌండ్రం దధ్మౌ మహాశంఖం భీమకర్మా వృకోదరః || 1.15 ||

అనంతవిజయం రాజా కుంతీపుత్రో యుధిష్ఠిరః |  
నకులః సహదేవశ్చ సుఘోషమణిపుష్పకౌ || 1.16 ||

కాశ్యశ్చ పరమేష్వాసః శిఖండీ చ మహారథః |  
ధృష్టద్యుమ్నో విరాటశ్చ సాత్యకిశ్చాపరాజితః || 1.17 ||

ద్రుపదో ద్రౌపదేయాశ్చ సర్వశః పృథివీపతే |  
సౌభద్రశ్చ మహాబాహుః శంఖాందధ్ముః పృథకృథక్ || 1.18 ||

స ఘోషో ధార్తరాష్ట్రాణాం హృదయాని వ్యదారయత్ |  
నభశ్చ పృథివీం చైవ తుములోఽభ్యనునాదయన్ || 1.19 ||

అథ వ్యవస్థితాందృష్ట్వా ధార్తరాష్ట్రాన్ కపిధ్వజః |  
ప్రవృత్తే శస్త్రసంపాతే ధనురుద్యమ్య పాండవః || 1.20 ||

హృషీకేశం తదా వాక్యమిదమాహ మహీపతే |

### అర్జున ఉవాచ

సేనయోరుభయోర్మధ్యే రథం స్థాపయ మేఽచ్యుత || 1.21 ||

యావదేతాన్నిరీక్షేఽహం యోద్ధుకామానవస్థితాన్ |  
క్షైర్మయా సహ యోద్ధవ్యమస్మిన్ రణసముద్యమే || 1.22 ||

యోత్యమానానవేక్షేఽహం య ఏతేఽత్ర సమాగతాః |  
ధార్తరాష్ట్రస్య దుర్బుద్ధేర్బుద్ధే ప్రియచికిర్షవః || 1.23 ||

### సంజయ ఉవాచ

ఏవముక్తో హృషీకేశో గుడాకేశేన భారత |  
సేనయోరుభయోర్మధ్యే స్థాపయిత్వా రథోత్తమం || 1.24 ||

భీష్మద్రోణప్రముఖతః సర్వేషాం చ మహీక్షితాం |  
ఉవాచ పార్థ పశ్యేతాన్సమవేతాన్కురూనితి || 1.25 ||

తత్రాపశ్యత్స్థితానాృధ్ధః పితౄనథ పితామహాన్ |  
ఆచార్యాన్మాతులన్భ్రాతృన్పత్రాన్పత్రాన్సఖీన్స్తథా || 1.26 ||

శ్వశురాన్సుహృదశ్చైవ సేనయోరుభయోరపి ।  
తాన్సమీక్ష్య స కౌంతేయః సర్వాన్భంధూనవస్థితాన్ ॥ 1.27 ॥

కృపయా పరయావిష్టో విషీదన్నిదమబ్రవీత్ ।

## అర్జున ఉవాచ

దృష్టేష్వమం స్వజనం కృష్ణ యుయుత్సం సముపస్థితం ॥ 1.28 ॥

సీదంతి మమ గాత్రాణి ముఖం చ పరిశుష్యతి ।  
వేపథుశ్చ శరీరే మే రోమహర్షశ్చ జాయతే ॥ 1.29 ॥

గాండీవం సంసతే హస్తాత్తవక్త్రైవ పరిదహ్యతే ।  
న చ శక్నోమ్యవస్థాతుం భ్రమతీవ చ మే మనః ॥ 1.30 ॥

నిమిత్తాని చ పశ్యామి విపరీతాని కేశవ ।  
న చ శ్రేయోఽనుపశ్యామి హత్వా స్వజనమాహవే ॥ 1.31 ॥

న కాంక్షే విజయం కృష్ణ న చ రాజ్యం సుఖాని చ ।  
కిం నో రాజ్యేన గోవింద కిం భోగైర్జీవితేన వా ॥ 1.32 ॥

యేషామర్థే కాంక్షితం నో రాజ్యం భోగాః సుఖాని చ ।  
త ఇమేఽవస్థితా యుద్ధే ప్రాణాన్స్త్యక్త్వా ధనాని చ ॥ 1.33 ॥

ఆచార్యాః పితరః పుత్రాస్తథైవ చ పితామహాః ।  
మాతులాః శ్వశురాః పౌత్రాః శ్యాలాః సంబంధీనస్తథా ॥ 1.34 ॥

ఏతాన్ హంతుమిచ్ఛామి ఘ్నతోఽపి మధుసూదన ।  
అపి త్రైలోక్యరాజ్యస్య హేతోః కిం ను మహీకృతే ॥ 1.35 ॥

నిహత్య ధార్తరాష్ట్రాన్నః కా ప్రీతిః స్యాజ్జనార్దన ।  
పాపమేవాశ్రయేదస్మాన్ హత్వైతానాతతాయినః ॥ 1.36 ॥



తస్మాన్నార్హా వయం హంతుం ధార్తరాష్ట్రాన్స్వబాంధవాః ।  
స్వజనం హి కథం హత్వా సుఖినః స్యామ మాధవ ॥ 1.37 ॥

యద్యప్యేతే న పశ్యంతి లోభోపహతచేతసః ।  
కులక్షయకృతం దోషం మిత్రద్రోహే చ పాతకం ॥ 1.38 ॥

కథం న జ్ఞేయమస్మాభిః పాపాదస్మాన్నివర్తితుం ।  
కులక్షయకృతం దోషం ప్రపశ్యద్భిర్జనార్దన ॥ 1.39 ॥

కులక్షయే ప్రణశ్యంతి కులధర్మాః సనాతనాః ।  
ధర్మే నష్టే కులం కృత్స్నమధర్మోఽభిభవత్యుత ॥ 1.40 ॥

అధర్మాభిభవాత్కృష్ణ ప్రదుష్యంతి కులస్త్రియః ।  
స్త్రీషు దుష్టాసు వార్షణ్యే జాయతే వర్ణసంకరః ॥ 1.41 ॥

సంకరో నరకాయైవ కులఘ్నానాం కులస్య చ ।  
పతంతి పితరో హ్యేషాం లుప్తపిండోదకక్రియాః ॥ 1.42 ॥

దోషైరేతైః కులఘ్నానాం వర్ణసంకరకారకైః ।  
ఉత్సాద్యంతే జాతిధర్మాః కులధర్మాశ్చ శాశ్వతాః ॥ 1.43 ॥

ఉత్సన్నకులధర్మాణాం మనుష్యాణాం జనార్దన ।  
నరకే నియతం వాసో భవతీత్యనుశుశ్రుమ ॥ 1.44 ॥

అహో బత మహత్పాపం కర్తుం వ్యవసితా వయం ।  
యద్రాజ్యసుఖలోభేన హంతుం స్వజనముద్యతాః ॥ 1.45 ॥

యది మామప్రతీకారమశస్త్రం శస్త్రపాణయః ।  
ధార్తరాష్ట్రా రణే హన్యుస్తన్మే క్షేమతరం భవేత్ ॥ 1.46 ॥

## సంజయ ఉవాచ

ఏవముక్తావ్జ్ఞునః సంఖ్యే రథోపస్థ ఉపావిశత్ |

విస్మజ్య సశరం చాపం శోకసంవిగ్నమానసః || 1.47 ||

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే అర్జునవిషాదయోగో నామ  
ప్రథమోఽధ్యాయః ॥

శ్రీః  
శ్రీమతే రామానుజాయ నమః

॥ సాంఖ్యయోగః ॥

( ద్వితీయోఽధ్యాయః )

సంజయ ఉవాచ

తం తథా కృపయావిష్టమశ్రుపూర్ణాకులేక్షణం ।  
విషీదంతమిదం వాక్యమువాచ మధుసూదనః ॥ 2.1 ॥

శ్రీభగవానువాచ

కుతస్తా కశ్మలమిదం విషమే సముపస్థితం ।  
అనార్యజుష్టమస్వర్గ్యమకీర్తికరమర్జున ॥ 2.2 ॥

కైబ్యం మా స్మ గమః పార్థ నైతత్త్వయ్యుపపద్యతే ।  
క్షుద్రం హృదయదౌర్బల్యం త్యక్తోఽత్తిష్ఠ పరంతప ॥ 2.3 ॥

అర్జున ఉవాచ

కథం భీష్మమహం సాంఖ్యే ద్రోణం చ మధుసూదన ।  
ఇషుభిః ప్రతియోతస్యమి పూజార్హావరిసూదన ॥ 2.4 ॥

గురూనహత్వా హి మహానుభావాన్  
శ్రేయో భోక్తుం భైక్ష్యమపిహ లోకే ।  
హత్వార్థకామాంస్తు గురూనిహైవ  
భుంజీయ భోగాన్ రుధిరప్రదిగ్ధాన్ ॥ 2.5 ॥

న చైతద్విద్మః కతరన్నో గరీయో  
యద్వా జయేమ యది వా నో జయేయుః ।

యానేవ హత్వా న జిజీవిషామః  
తేఽవస్థితాః ప్రముఖే ధార్తరాష్ట్రాః॥ 2.6 ॥

కార్పణ్యదోషోపహతస్వభావః  
ప్రచాఛమి త్వాం ధర్మసంమూఢచేతాః।  
యచ్ఛ్రేయః స్యాన్నిశ్చితం బ్రూహి తన్నే  
శిష్యస్తేఽహం శాధి మాం త్వాం ప్రపన్నం॥ 2.7 ॥

న హి ప్రపశ్యామి మమాపనుద్యాద్  
యచ్ఛోకముచ్ఛోషణమింద్రియాణాం।  
అవాప్య భూమావసపత్నమృద్ధం  
రాజ్యం సురాణామపి చాధిపత్యం॥ 2.8 ॥

### సంజయ ఉవాచ

ఏవముక్త్వా హృషీకేశం గుడాకేశః పరంతపః।  
న యోత్స్య ఇతి గోవిందముక్త్వా తూష్ణిం బభూవ హ॥ 2.9 ॥

తమువాచ హృషీకేశః ప్రహసన్నివ భారత।  
సేనయోరుభయోర్మధ్యే విషీదంతమిదం వచః॥ 2.10 ॥

### శ్రీభగవానువాచ

అశోచ్యానన్వశోచస్త్యం ప్రజ్ఞావాదాంశ్చ భాషసే।  
గతాసూనగతాసూంశ్చ నానుశోచంతి పండితాః॥ 2.11 ॥

నత్వేవాహం జాతు నానం న త్వం నేమే జనాధిపాః।  
న చైవ న భవిష్యామః సర్వే వయమతః పరం॥ 2.12 ॥

దేహినోఽస్మిన్యథా దేహి కౌమారం యౌవనం జరా।  
తథా దేహాంతరప్రాప్తిర్ధీరస్తత్ర న ముహ్యతి॥ 2.13 ॥

మాత్రాస్పర్శాస్తు కౌంతేయ శీతోష్ణసుఖదుఃఖదాః |  
ఆగమాపాయినోఽనిత్యాస్తాంస్తితిక్షస్వ భారత || 2.14 ||

యం హి న వ్యథయంత్యేతే పురుషం పురుషర్షభ |  
సమదుఃఖసుఖం ధీరం సోఽమృతత్వాయ కల్పతే || 2.15 ||

నాసతో విద్యతే భావో నాభావో విద్యతే సతః |  
ఉభయోరపి దృష్టోఽంతస్తనయోస్తత్త్వదర్శిభిః || 2.16 ||

అవినాశి తు తద్విద్ధి యేన సర్వమిదం తతం |  
వినాశమవ్యయస్యాస్య న కశ్చిత్కర్తుమర్హతి || 2.17 ||

అంతవంత ఇమే దేహా నిత్యస్థోక్తాః శరీరిణః |  
అనాశినోఽప్రమేయస్య తస్మాద్యుధ్యస్య భారత || 2.18 ||

య ఏనం వేత్తి హంతారం యశ్చైనం మన్యతే హతం  
ఉభౌ తౌ న విజానీతో నాయం హంతి న హన్యతే || 2.19 ||

న జాయతే మ్రియతే వా కదాచిన్  
నాయం భూత్వా భవితా వా న భూయః |  
అజో నిత్యః శాశ్వతోఽయం పురాణో  
న హన్యతే హన్యమానే శరీరే || 2.20 ||

వేదావినాశినం నిత్యం య ఏనమజమవ్యయం |  
కథం స పురుషః పార్థ కం ఘాతయతి హంతి కం || 2.21 ||

వాసాంసి జీర్ణాని యథా విహాయ  
నవాని గృహ్లాతి నరోఽపరాణి |  
తథా శరీరాణి విహాయ జీర్ణాని  
అన్యాని సంయాతి నవాని దేహీ || 2.22 ||

నైనం ఛిందంతి శస్త్రాణి నైనం దహతి పావకః |  
న చైనం క్లేదయంత్యాపో న శోషయతి మారుతః || 2.23 ||

అచ్ఛేద్యోఽయమదాహ్యోఽయమక్లేద్యోఽశోష్య ఏవ చ |  
నిత్యః సర్వగతః స్థాణురచలోఽయం సనాతనః || 2.24 ||

అవ్యక్తోఽయమచింత్యోఽయమవికార్యోఽయముచ్యతే |  
తస్మాదేవం విదిత్వైవం నానుశోచితుమర్హసి || 2.25 ||

అథ చైనం నిత్యజాతం నిత్యం వా మనశసే మృతం |  
తథాపి త్వం మహాబాహో నైవం శోచితుమర్హసి || 2.26 ||

జాతస్య హి ధ్రువో మృత్యుర్ధ్రువం జన్మ మృతస్య చ |  
తస్మాదపరిహార్యేఽర్థే న త్వం శోచితుమర్హసి || 2.27 ||

అవ్యక్తాదీని భూతాని వ్యక్తమధ్యాని భారత |  
అవ్యక్తనిధనాన్యేవ తత్ర కా పరిదేవనా || 2.28 ||

ఆశ్చర్యవత్పశ్యతి కశ్చిదేనం  
ఆశ్చర్యవద్వదతి తథైవ చాన్యః |  
ఆశ్చర్యవచ్చైచనమన్యః శృణోతి  
శ్రుత్వాఽప్యేనం వేద న చైవ కశ్చిత్ || 2.29 ||

దేహీ నిత్యమవధ్యోఽయం దేహీ సర్వస్య భారత |  
తస్మాత్సర్వాణి భూతాని న త్వం శోచితుమర్హసి || 2.30 ||

స్వధర్మమపి చావేక్ష్య న వికంపితుమర్హసి |  
ధర్మ్యాద్ధి యుద్ధాచ్ఛ్రేయోఽన్యత్క్షత్రియస్య న విద్యతే || 2.31 ||

యదృచ్ఛయా చోపపన్నం స్వర్గద్వారమపావృతం |  
సుఖినః క్షత్రియాః పార్థ లభంతే యుద్ధమీదృశం || 2.32 ||

అథ చేత్త్వమిమం ధర్మ్యం సంగ్రామం న కరిష్యసి |  
తతః స్వధర్మం కీర్తిం చ హిత్వా పాపమవాప్స్యసి || 2.33 ||

అకీర్తిం చాపి భూతాని కథయిష్యంతి తేఽవ్యయాం |  
సంభావితస్య చాకీర్తిర్మరణాదతిరిచ్యతే || 2.34 ||

భయాద్రణాదుపరతం మంస్యంతే త్వాం మహారథాః |  
యేషాం చ త్వం బహుమతో భూత్వా యాస్యసి లాఘవం || 2.35 ||

అవాచ్యవాదాంశ్చ బహూన్వదిష్యంతి తవాహితాః |  
నిందంతస్తవ సామర్థ్యం తతో దుఃఖతరం ను కిం || 2.36 ||

హతో వా ప్రాప్స్యసి స్వర్గం జిత్వా వా భోక్ష్యసే మహిం |  
తస్మాదుత్తిష్ఠ కౌంతేయ యుద్ధాయ కృతనిశ్చయః || 2.37 ||

సుఖదుఃఖే సమే కృత్వా లాభాలాభౌ జయాజయౌ |  
తతో యుద్ధాయ యుజ్యస్వ వైవం పాపమవాప్స్యసి || 2.38 ||

ఏషా తేఽభిహితా సాంఖ్యే బుద్ధిరోగే త్విమాం శృణు |  
బుద్ధ్యా యుక్తో యయా పార్థ కర్మబంధం ప్రహాస్యసి || 2.39 ||

నేహాభిక్రమనాశోఽస్తి ప్రత్యవాయో న విద్యతే |  
స్వల్పమప్యస్య ధర్మస్య త్రాయతే మహతో భయాత్ || 2.40 ||

వ్యవసాయాత్మికా బుద్ధిరేకేహ కురునందన |  
బహుశాఖా హ్యనంతాశ్చ బుద్ధయోఽవ్యవసాయినాం || 2.41 ||

యామిమాం పుష్పితాం వాచం ప్రవదంత్యవిపశ్చితః |  
వేదవాదరతాః పార్థ నాన్యదస్తీతి వాదినః || 2.42 ||

కామాత్మానః స్వర్గపరా జన్మకర్మఫలప్రదాం ।  
క్రియావిశేషబహులాం భోగైశ్వర్యగతిం ప్రతి ॥ 2.43 ॥

భోగైశ్వర్యప్రసక్తానాం తయాపహృతచేతసాం ।  
వ్యవసాయాత్మికా బుద్ధిః సమాధౌ న విధీయతే ॥ 2.44 ॥

త్రైగుణ్యవిషయా వేదా నిస్తైగుణ్యో భవార్జున ।  
నిర్ద్వంద్వో నిత్యసత్త్వస్థో నిర్మోగక్షేమ ఆత్మవాన్ ॥ 2.45 ॥

యావానర్థ ఉదపానే సర్వతః సంప్లుతోదకే ।  
తావాన్సర్వేషు వేదేషు బ్రాహ్మణస్య విజానతః ॥ 2.46 ॥

కర్మణ్యేవాధికారస్తే మా ఫలేషు కదాచన ।  
మా కర్మఫలహేతుర్భారూ తే సంగోఽస్త్యకర్మణి ॥ 2.47 ॥

యోగస్థః కురు కర్మాణి సంగం త్యక్త్వా ధనంజయ ।  
సిద్ధ్యసిద్ధ్యోః సమో భూత్వా సమత్వం యోగ ఉచ్యతే ॥ 2.48 ॥

దూరేణ హ్యవరం కర్మ బుద్ధియోగాద్ధనంజయ ।  
బుద్ధౌ శరణమన్విచ్ఛ కృపణాః ఫలహేతవః ॥ 2.49 ॥

బుద్ధియుక్తో జహాతీహ ఉభే సుకృతదుష్కృతే ।  
తస్మాద్యోగాయ యుజ్యస్య యోగః కర్మసు కౌశలం ॥ 2.50 ॥

కర్మజం బుద్ధియుక్తా హి ఫలం త్యక్త్వా మనీషిణః ।  
జన్మబంధవినిర్ముక్తాః పదం గచ్ఛంత్యనామయం ॥ 2.51 ॥

యదా తే మోహకలిలం బుద్ధిర్వ్యతితరిష్యతి ।  
తదా గంతాసి నిర్వేదం శ్రోతవ్యస్య శ్రుతస్య చ ॥ 2.52 ॥



శ్రుతివిప్రతిపన్నా తే యదా స్థాస్యతి నిశ్చలా ।  
సమాధావచలా బుద్ధిస్తదా యోగమవాప్స్యసి ॥ 2.53 ॥

### అర్జున ఉవాచ

స్థితప్రజ్ఞస్య కా భాషా సమాధిస్థస్య కేశవ ।  
స్థితధీః కిం ప్రభాషేత కిమాసీత ప్రజేత కిం ॥ 2.54 ॥

### శ్రీభగవానువాచ

ప్రజహాతి యదా కామాన్సర్వాన్పార్థ మనోగతాన్ ।  
ఆత్మన్యైవాత్మనా తుష్టః స్థితప్రజ్ఞస్తదోచ్యతే ॥ 2.55 ॥

దుఃఖేష్వనుద్విగ్నమనాః సుఖేషు విగతస్పృహః ।  
వీతరాగభయక్రోధః స్థితధీర్మునిరుచ్యతే ॥ 2.56 ॥

యః సర్వత్రానభిన్నేహస్తత్త్వాప్రిప్య శుభాశుభం ।  
నాభినందతి న ద్వేష్టి తస్య ప్రజ్ఞా ప్రతిష్ఠితా ॥ 2.57 ॥

యదా సంహరతే చాయం కూర్మోఽంగానీవ సర్వశః ।  
ఇంద్రియాణీంద్రియార్థేఽభ్యస్తస్య ప్రజ్ఞా ప్రతిష్ఠితా ॥ 2.58 ॥

విషయా వినివర్తంతే నిరాహారస్య దేహినః ।  
రసవర్జం రసోఽప్యస్య పరం దృష్ట్వా నివర్తతే ॥ 2.59 ॥

యతతో హ్యపి కౌంతేయ పురుషస్య విపశ్చితః ।  
ఇంద్రియాణి ప్రమాథీని హరంతి ప్రసభం మనః ॥ 2.60 ॥

తాని సర్వాణి సంయమ్య యుక్త ఆసీత మత్పరః ।  
వశే హి యస్యేంద్రియాణి తస్య ప్రజ్ఞా ప్రతిష్ఠితా ॥ 2.61 ॥

ధ్యాయతో విషయాన్పుంసః సంగస్తేషూపజాయతే ।  
సంగాత్సంజాయతే కామః కామాత్క్రోధోఽభిజాయతే ॥ 2.62 ॥

క్రోధాద్భవతి సంమోహః సంమోహాత్స్మృతివిభ్రమః ।  
స్మృతిభ్రంశాద్ బుద్ధినాశో బుద్ధినాశాత్ప్రణశ్యతి ॥ 2.63 ॥

రాగద్వేషవిముక్తైస్తు విషయానింద్రియైశ్చరః ।  
ఆత్మవశ్యైర్విధేయాత్మా ప్రసాదమధిగచ్ఛతి ॥ 2.64 ॥

ప్రసాదే సర్వదుఃఖానాం హానిరస్యోపజాయతే ।  
ప్రసన్నచేతసో హ్యశు బుద్ధిః పర్యవతిష్ఠతే ॥ 2.65 ॥

నాస్తి బుద్ధిరయుక్తస్య న చాయుక్తస్య భావనా ।  
న చాభావయతః శాంతిరశాంతస్య కుతః సుఖం ॥ 2.66 ॥

ఇంద్రియాణాం హి చరతాం యన్మనోఽనువిధీయతే ।  
తదస్య హరతి ప్రజ్ఞాం వాయుర్నావమివాంభసి ॥ 2.67 ॥

తస్మాద్యస్య మహాబాహో నిగృహీతాని సర్వశః ।  
ఇంద్రియాణీంద్రియార్థేభ్యస్తస్య ప్రజ్ఞా ప్రతిష్ఠితా ॥ 2.68 ॥

యా నిశా సర్వభూతానాం తస్యాం జాగర్తి సంయమి ।  
యస్యాం జాగ్రతి భూతాని సా నిశా పశ్యతో మునేః ॥ 2.69 ॥

ఆపూర్యమాణమచలప్రతిష్ఠం  
సముద్రమాపః ప్రవిశంతి యద్వత్ ।  
తద్వత్కామా యం ప్రవిశంతి సర్వే  
స శాంతిమాప్నోతి న కామకామీ ॥ 2.70 ॥

విహాయ కామాన్యః సర్వాన్పుమాంశ్చరతి నిఃస్పృహః ।  
నిర్మమో నిరహంకారః స శాంతిమధిగచ్ఛతి ॥ 2.71 ॥

ఏషా బ్రాహ్మీ స్థితిః పార్థ వైనాం ప్రాప్య విముహ్యతి |  
స్థిత్యాస్యామంతకాలేఽపి బ్రహ్మనిర్వాణమృచ్ఛతి || 2.72 ||

॥ ఇతి శ్రీమదభగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే సాంఖ్యయోగో నామ  
ద్వితీయోఽధ్యాయః ॥



శ్రీః  
శ్రీమతే రామానుజాయ నమః

## ॥ కర్మయోగః ॥

( తృతీయోఽధ్యాయః )

### అర్జున ఉవాచ

జ్యాయసీ చేత్కర్మణస్తే మతా బుద్ధిర్జనార్దన।  
తత్క్రిం కర్మణి ఘోరే మాం నియోజయసి కేశవ॥ 3.1 ॥

వ్యామిశ్రేణేవ వాక్యేన బుద్ధిం మోహయసీవ మే।  
తదేకం వద నిశ్చిత్య యేన శ్రేయోఽహమాప్నూయాం॥ 3.2 ॥

### శ్రీభగవానువాచ

లోకేఽస్మిన్ ద్వివిధా నిష్ఠా పురా ప్రోక్తా మయానఘ।  
జ్ఞానయోగేన సాంఖ్యానాం కర్మయోగేన యోగినాం॥ 3.3 ॥

న కర్మణామనారంభాన్నైష్కర్మ్యం పురుషోఽశ్నుతే।  
న చ సంన్యసనాదేవ సిద్ధిం సమధిగచ్ఛతి॥ 3.4 ॥

న హి కశ్చిత్క్షణమపి జాతు తిష్ఠత్యకర్మకృత్।  
కార్యతే హ్యవశః కర్మ సర్వః ప్రకృతిజైర్గుణైః॥ 3.5 ॥

కర్మేంద్రియాణి సంయమ్య య ఆస్తే మనసా స్మరన్।  
ఇంద్రియార్థాన్విమూఢాత్మా మిథ్యాచారః స ఉచ్యతే॥ 3.6 ॥

యస్త్వింద్రియాణి మనసా నియమ్యారభతేఽర్జున।  
కర్మేంద్రియైః కర్మయోగమసక్తః స విశిష్యతే॥ 3.7 ॥

నియతం కురు కర్మ త్వం కర్మ జ్యాయో హ్యకర్మణః।  
శరీరయాత్రాపి చ తే న ప్రసిద్ధ్యేదకర్మణః॥ 3.8 ॥

యజ్ఞార్థాత్కర్మణోఽన్యత్ర లోకోఽయం కర్మబంధనః |  
తదర్థం కర్మ కౌంతేయ ముక్తసంగః సమాచర || 3.9 ||

సహయజ్ఞాః ప్రజాః సృష్ట్యా పురోవాచ ప్రజాపతిః |  
అనేన ప్రసవిష్యధ్వమేష వోఽన్విష్టకామధుక్ || 3.10 ||

దేవాన్భావయతానేన తే దేవా భావయంతు వః |  
పరస్పరం భావయంతః శ్రేయః పరమవాప్స్యథ || 3.11 ||

ఇష్టానోభగాన్హి వో దేవా దాస్యంతే యజ్ఞభావితాః |  
తైర్దత్తానప్రదాయైభ్యో యో భుంక్తే స్తేన ఏవ సః || 3.12 ||

యజ్ఞశిష్టాశినః సంతో ముచ్యంతే సర్వకిల్బిషైః |  
భుంజతే తే త్వఘం పాపా యే పచంత్యాత్మకారణాత్ || 3.13 ||

అన్నాద్భవంతి భూతాని పర్జన్యాదన్నసంభవః |  
యజ్ఞాద్భవతి పర్జన్యో యజ్ఞః కర్మసముద్భవః || 3.14 ||

కర్మ బ్రహ్మోద్భవం విద్ధి బ్రహ్మక్షరసముద్భవం |  
తస్మాత్సర్వగతం బ్రహ్మ నిత్యం యజ్ఞే ప్రతిష్ఠితం || 3.15 ||

ఏవం ప్రవర్తితం చక్రం నానువర్తయతీహ యః |  
అఘాయురింద్రియారామో మోఘం పార్థ స జీవతి || 3.16 ||

యస్తావత్మరతిరేవ స్యాదాత్మత్వప్తశ్చ మానవః |  
ఆత్మన్యేవ చ సంతుష్టస్తస్య కార్యం న విద్యతే || 3.17 ||

నైవ తస్య కృతేనార్థో నాకృతేనేహ కశ్చన |  
న చాస్య సర్వభూతేషు కశ్చిదర్థవ్యపాశ్రయః || 3.18 ||

తస్మాదసక్తః సతతం కార్యం కర్మ సమాచర |  
అసక్తో హ్యోచరన్కర్మ పరమాప్నోతి పూరుషః || 3.19 ||

కర్మణైవ హి సంసిద్ధిమాస్థితా జనకాదయః |  
లోకసంగ్రహమేవాపి సంపశ్యన్కర్తుమర్హసి || 3.20 ||

యద్యదాచరతి శ్రేష్ఠస్తత్తదేవేతరో జనః |  
స యత్ప్రమాణం కురుతే లోకస్తదనువర్తతే || 3.21 ||

న మే పార్థాస్తి కర్తవ్యం త్రిషు లోకేషు కించన |  
నానవాప్తమవాప్తవ్యం వర్త ఏవ చ కర్మణి || 3.22 ||

యది హ్యహం న వర్తేయం జాతు కర్మణ్యతంద్రితః |  
మమ వర్తమానువర్తంతే మనుష్యాః పార్థ సర్వశః || 3.23 ||

ఉత్సీదేయురిమే లోకా న కుర్యాం కర్మ చేదహం |  
సంకరస్య చ కర్తా స్యాముపహన్యామిమాః ప్రజాః || 3.24 ||

సక్తాః కర్మణ్యవిద్వాంసో యథా కుర్వంతి భారత |  
కుర్యాద్విద్వాంస్తథాఽసక్తశ్చిక్ష్ణుర్లోకసంగ్రహం || 3.25 ||

న బుద్ధిభేదం జనయేదజ్ఞానాం కర్మసంగినాం |  
జోషయేత్సర్వకర్మాణి విద్వాన్యుక్తః సమాచరన్ || 3.26 ||

ప్రకృతేః క్రియమాణాని గుణైః కర్మాణి సర్వశః |  
అహంకారవిమూఢాత్మా కర్తాహమితి మన్యతే || 3.27 ||

తత్త్వవిత్తు మహాబాహో గుణకర్మవిభాగయోః |  
గుణా గుణేషు వర్తంత ఇతి మత్వా న సజ్జతే || 3.28 ||

ప్రకృతేర్గుణసంమూఢాః సజ్జంతే గుణకర్మసు |  
తానకృత్స్నవిదో మందాన్కృత్స్నవిన్న విచాలయేత్ || 3.29 ||

మయి సర్వాణి కర్మాణి సంన్యస్యాధ్యాత్మచేతసా |  
నిరాశీర్నిర్మమో భూత్వా యుధ్యస్వ విగతజ్వరః || 3.30 ||

యే మే మతమిదం నిత్యమనుతిష్ఠంతి మానవాః।  
శ్రద్ధావంతోఽనసూయంతో ముచ్యంతే తేఽపి కర్మభిః॥ 3.31 ॥

యే త్వేతదభ్యసూయంతో నానుతిష్ఠంతి మే మతం।  
సర్వజ్ఞానవిమూఢాన్తాన్విద్ధి నష్టానచేతసః॥ 3.32 ॥

సదృశం చేష్టతే స్వస్యాః ప్రకృతేర్జ్ఞానవానపి।  
ప్రకృతిం యాంతి భూతాని నిగ్రహాః కిం కరిష్యతి॥ 3.33 ॥

ఇంద్రియసేంద్రియస్యార్థే రాగద్వేషౌ వ్యవస్థితౌ।  
తయోర్న వశమాగచ్ఛేత్తౌ హ్యస్య పరిపంథినౌ॥ 3.34 ॥

శ్రేయాన్స్వధర్మో విగుణః పరథర్మాత్స్వనుష్ఠితాత్।  
స్వధర్మే నిధనం శ్రేయః పరథర్మో భయావహాః॥ 3.35 ॥

### అర్జున ఉవాచ

అథ కేన ప్రయుక్తోఽయం పాపం చరతి పూరుషః।  
అనిచ్ఛన్నపి వార్ష్ణ్య బలాదివ నియోజితః॥ 3.36 ॥

### శ్రీభగవానువాచ

కామ ఏష క్రోధ ఏష రజోగుణసముద్భవః।  
మహాశనో మహాపాప్మా విద్ధ్యేనమిహ వైరిణం॥ 3.37 ॥

ధూమేనావ్రియతే వహ్నిర్యథాదర్శో మలేన చ।  
యథోల్బేనావృతో గర్భస్తథా తేనేదమావృతం॥ 3.38 ॥

ఆవృతం జ్ఞానమేతేన జ్ఞానినో నిత్యవైరిణా।  
కామరూపేణ కౌంతేయ దుష్పూరేణానలేన చ॥ 3.39 ॥



ఇంద్రియాణి మనో బుద్ధిరస్యాధిష్ఠానముచ్యతే |  
ఏతైర్విమోహయత్యేష జ్ఞానమావృత్య దేహినం || 3.40 ||

తస్మాత్త్వమింద్రియాణ్యాదౌ నియమ్య భరతర్షభ |  
పాప్మానం ప్రజహి హ్యేనం జ్ఞానవిజ్ఞాననాశనం || 3.41 ||

ఇంద్రియాణి పరాణ్యాహురింద్రియేభ్యః పరం మనః |  
మనసస్తు పరా బుద్ధిరో బుద్ధేః పరతస్తు సః || 3.42 ||

ఏవం బుద్ధేః పరం బుద్ధ్వా సంస్తభ్యాత్మానమాత్మనా |  
జహి శత్రుం మహాబాహో కామరూపం దురాసదం || 3.43 ||

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే కర్మయోగో నామ  
తృతీయోఽధ్యాయః ॥



శ్రీః  
శ్రీమతే రామానుజాయ నమః  
॥ జ్ఞానకర్మసంన్యాసయోగః ॥  
( చతుర్థోఽధ్యాయః )

శ్రీభగవానువాచ

ఇమం వివస్వతే యోగం ప్రోక్తవానహమవ్యయం ।  
వివస్వాన్మనసే ప్రాహ మనురిక్ష్యాకవేఽబ్రవీత్ ॥ 4.1 ॥

ఏవం పరంపరాప్రాప్తమిమం రాజర్షయో విదుః ।  
స కాలేనేహ మహతా యోగో నష్టః పరంతప ॥ 4.2 ॥

స ఏవాయం మయా తేఽద్య యోగః ప్రోక్తః పురాతనః ।  
భక్తోఽసి మే సఖా చేతి రహస్యం హ్యేతదుత్తమం ॥ 4.3 ॥

అర్జున ఉవాచ

అపరం భవతో జన్మ పరం జన్మ వివస్వతః ।  
కథమేతద్విజానీయాం త్వమాదౌ ప్రోక్తవానితి ॥ 4.4 ॥

శ్రీభగవానువాచ

బహూని మే వ్యతీతాని జన్మాని తవ చార్జున ।  
తాన్యహం వేద సర్వాణి న త్వం వేత్థ పరంతప ॥ 4.5 ॥

అజోఽపి సన్నవ్యయాత్మా భూతానామీశ్వరోఽపి స ॥  
ప్రకృతిం స్వామధిష్ఠాయ సంభవామ్యాత్మమాయయా ॥ 4.6 ॥

యదా యదా హి ధర్మస్య గ్లానిర్భవతి భారత ।  
అభ్యుత్థానమధర్మస్య తదాత్మానం సృజామ్యహం ॥ 4.7 ॥

పరిత్రాణాయ సాధూనాం వినాశాయ చ దుష్కృతాం ।  
ధర్మసంస్థాపనార్థాయ సంభవామి యుగే యుగే ॥ 4.8 ॥

జన్మ కర్మ చ మే దివ్యమేవం యో వేత్తి తత్త్వతః ।  
త్యక్త్వా దేహం పునర్జన్మ నైతి మామేతి సోఽర్జున ॥ 4.9 ॥

వీతరాగభయక్రోధా మన్మయా మాముపాశ్రితాః ।  
బహవో జ్ఞానతపసా పూతా మద్భావమాగతాః ॥ 4.10 ॥

యే యథా మాం ప్రపద్యంతే తాన్స్తథైవ భజామ్యహం ।  
మమ వర్తమానువర్తంతే మనుష్యాః పార్థ సర్వశః ॥ 4.11 ॥

కాంక్షంతః కర్మణాం సిద్ధిం యజంత ఇహ దేవతాః ।  
క్షిప్రం హి మానుషే లోకే సిద్ధిర్భవతి కర్మజా ॥ 4.12 ॥

చాతుర్వర్ణ్యం మయా సృష్టం గుణకర్మవిభాగశః ।  
తస్య కర్తారమపి మాం విధ్యకర్తారమవ్యయం ॥ 4.13 ॥

న మాం కర్మాణి లింపంతి న మే కర్మఫలే స్పృహా ।  
ఇతి మాం యోఽభిజానాతి కర్మభిర్న స బధ్యతే ॥ 4.14 ॥

ఏవం జ్ఞాత్వా కృతం కర్మ పూర్వైరపి ముముక్షుభిః ।  
కురు కర్మైవ తస్మాత్త్వం పూర్వైః పూర్వతరం కృతం ॥ 4.15 ॥

కిం కర్మ కిమకర్మేతి కవయోఽప్యత్ర మోహితాః ।  
తత్తే కర్మ ప్రవక్ష్యామి యజ్ఞజ్ఞాత్వా మోక్ష్యసేఽశుభాత్ ॥ 4.16 ॥

కర్మణో హ్యపి బోధవ్యం బోధవ్యం చ వికర్మణః ।  
అకర్మణశ్చ బోధవ్యం గహనా కర్మణో గతిః ॥ 4.17 ॥

కర్మణ్యకర్మ యః పశ్యేదకర్మణి చ కర్మ యః ।  
స బుద్ధిమాన్మనుష్యేషు స యుక్తః కృత్స్నకర్మకృత్ ॥ 4.18 ॥

యస్య సర్వే సమారంభాః కామసంకల్పవర్జితాః |  
జ్ఞానాగ్నిదగ్ధకర్మాణం తమాహుః పండితం బుధాః || 4.19 ||

త్యక్త్వా కర్మఫలాసంగం నిత్యతృప్తో నిరాశ్రయః |  
కర్మణ్యభిప్రవృత్తోఽపి నైవ కించిత్కరోతి సః || 4.20 ||

నిరాశీర్యతచిత్తాత్మా త్యక్తసర్వపరిగ్రహాః |  
శారీరం కేవలం కర్మ కుర్వన్నాప్నోతి కిల్బిషం || 4.21 ||

యదృచ్ఛాలాభసంతుష్టో ద్వంద్వాతీతో విమత్సరః |  
సమః సిద్ధావసిద్ధౌ చ కృత్వాపి న నిబధ్యతే || 4.22 ||

గతసంగస్య ముక్తస్య జ్ఞానావస్థితచేతసః |  
యజ్ఞాయాచరతః కర్మ సమగ్రం ప్రవిలీయతే || 4.23 ||

బ్రహ్మర్పణం బ్రహ్మ హవిర్బ్రహ్మగ్నౌ బ్రహ్మణా హుతం |  
బ్రహ్మైవ తేన గంతవ్యం బ్రహ్మ కర్మ సమాధినా || 4.24 ||

దైవమేవాపరే యజ్ఞం యోగినః పర్యుపాసతే |  
బ్రహ్మగ్నావపరే యజ్ఞం యజ్ఞేనైవోపజహ్వతి || 4.25 ||

శ్రోత్రాదీనింద్రియాణ్యన్యే సంయమాగ్నిషు జహ్వతి |  
శబ్దాదీన్విషయానన్య ఇంద్రియాగ్నిషు జహ్వతి || 4.26 ||

సర్వాణీంద్రియకర్మాణి ప్రాణకర్మాణి చాపరే |  
ఆత్మసంయమయోగాగ్నౌ జహ్వతి జ్ఞానదీపితే || 4.27 ||

ద్రవ్యయజ్ఞాస్తపోయజ్ఞా యోగయజ్ఞాస్తథాపరే |  
స్వాధ్యాయజ్ఞానయజ్ఞాశ్చ యతయః సంశితవ్రతాః || 4.28 ||

అపానే జహ్వతి ప్రాణం ప్రాణేఽపానం తథాపరే |  
ప్రాణాపానగతీ రుద్ధ్వా ప్రాణాయామపరాయణాః || 4.29 ||

అపరే నియతాహారాః ప్రాణాన్ప్రాణేషు జహ్వాతి |  
సర్వేఽప్యేతే యజ్ఞవిదో యజ్ఞక్షపితకల్మషాః || 4.30 ||

యజ్ఞశిష్టామృతభుజో యాంతి బ్రహ్మ సనాతనం |  
నాయం లోకోఽస్త్యయజ్ఞస్య కుతోఽన్యః కురుసత్తమ || 4.31 ||

ఏవం బహువిధా యజ్ఞా వితతా బ్రహ్మణో ముఖే |  
కర్మజాన్విధి తాన్సర్వానేవం జ్ఞాత్వా విమోక్ష్యసే || 4.32 ||

శ్రేయాంద్రవ్యమయాద్యజ్ఞాజ్జ్ఞానయజ్ఞః పరంతప |  
సర్వం కర్మాఖిలం పార్థ జ్ఞానే పరిసమాప్యతే || 4.33 ||

తద్విధి ప్రణిపాతేన పరిప్రశ్నేన సేవయా |  
ఉపదేక్ష్యంతి తే జ్ఞానం జ్ఞానినస్తత్త్వదర్శినః || 4.34 ||

యజ్జ్ఞాత్వా న పునర్మోహమేవం యాస్యసి పాండవ |  
యేన భూతాన్యశేషాణి ద్రక్ష్యస్యాత్మన్యథో మయి || 4.35 ||

అపి చేదసి పాపేభ్యః సర్వేభ్యః పాపకృత్తమః |  
సర్వం జ్ఞానప్లవేనైవ వృజినం సంతరిష్యసి || 4.36 ||

యథైథాంసి సమిద్ధోఽగ్నిర్భస్మసాత్కురుతేఽర్జున |  
జ్ఞానాగ్నిః సర్వకర్మాణి భస్మసాత్కురుతే తథా || 4.37 ||

న హి జ్ఞానేన సదృశం పవిత్రమిహ విద్యతే |  
తత్స్వయం యోగసంసిద్ధః కాలేనాత్మని విందతి || 4.38 ||

శ్రద్ధావాన్లభతే జ్ఞానం తత్పరః సంయతేంద్రియః |  
జ్ఞానం లబ్ధ్వా పరాం శాంతిమచిరేణాధిగచ్ఛతి || 4.39 ||

అజ్ఞాశ్చశ్రద్ధధానశ్చ సంశయాత్మా వినశ్యతి |  
నాయం లోకోఽస్తి న పరో న సుఖం సంశయాత్మనః || 4.40 ||

యోగసంన్యస్తకర్మాణం జ్ఞానసంఛిన్నసంశయం |  
ఆత్మవంతం న కర్మాణి నిబద్నంతి ధనంజయ || 4.41 ||

తస్మాదజ్ఞానసంభూతం హృత్స్థం జ్ఞానాసినాత్మనః |  
భిత్త్వేనం సంశయం యోగమాతిష్ఠోత్తిష్ఠ భారత || 4.42 ||

|| ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే జ్ఞానకర్మసంన్యాసయోగో నామ  
చతుర్థోఽధ్యాయః ||





శ్రీః  
శ్రీమతే రామానుజాయ నమః  
॥ సంన్యాసయోగః ॥  
( పంచమోఽధ్యాయః )

అర్జున ఉవాచ

సంన్యాసం కర్మణాం కృష్ణ పునర్యోగం చ శంససి ।  
యచ్ఛ్రీయ ఏతయోరేకం తన్నే బ్రూహి సునిశ్చితం ॥ 5.1 ॥

శ్రీభగవానువాచ

సంన్యాసః కర్మయోగశ్చ నిఃశ్రేయసకరావుభౌ ।  
తయోస్తు కర్మసంన్యాసాత్కర్మయోగో విశిష్యతే ॥ 5.2 ॥

జ్ఞేయః స నిత్యసంన్యాసీ యో న ద్వేష్టి న కాంక్షతి ।  
నిర్ద్వంద్వో హి మహాబాహో సుఖం బంధాత్ప్రముచ్యతే ॥ 5.3 ॥

సాంఖ్యయోగౌ పృథగ్బాలాః ప్రవదంతి న పండితాః ।  
ఏకమప్యస్థితః సమ్యగుభయోర్విందతే ఫలం ॥ 5.4 ॥

యత్సాంఖ్యైః ప్రాప్యతే స్థానం తద్యోగైరపి గమ్యతే ।  
ఏకం సాంఖ్యం చ యోగం చ యః పశ్యతి స పశ్యతి ॥ 5.5 ॥

సంన్యాసస్తు మహాబాహో దుఃఖమాప్తుమయోగతః ।  
యోగయుక్తో మునిర్బ్రహ్మ నచిరేణాధిగచ్ఛతి ॥ 5.6 ॥

యోగయుక్తో విశుద్ధాత్మా విజితాత్మా జితేంద్రియః ।  
సర్వభూతా త్మభూతాత్మా కుర్వన్నపి న లిప్యతే ॥ 5.7 ॥

నైవ కించిత్కరోమీతి యుక్తో మన్యేత తత్త్వవిత్ ।  
పశ్యన్ శృణ్వన్ స్పృశన్ జిహ్వన్ శృణ్వన్ చక్షుస్సపిన్ద్రాన్ ॥ 5.8 ॥

ప్రలపన్విస్సృజన్తృష్ణాన్సున్మిషన్నిమిషన్నపి।  
ఇంద్రియాణీంద్రియార్థేషు వర్తంత ఇతి ధారయన్ ॥ 5.9 ॥

బ్రహ్మణ్యాధాయ కర్మాణి సంగం త్యక్త్వా కరోతి యః।  
లిప్యతే న స పాపేన పద్మపత్రమివాంభసా ॥ 5.10 ॥

కాయేన మనసా బుద్ధ్యా కేవలైరింద్రియైరపి।  
యోగినః కర్మ కుర్వంతి సంగం త్యక్త్వాత్మశుద్ధయే ॥ 5.11 ॥

యుక్తఃకర్మఫలం త్యక్త్వా శాంతిమాప్నోతి వైష్ణికీం।  
అయుక్తః కామకారేణ ఫలే సక్తో నిబధ్యతే ॥ 5.12 ॥

సర్వకర్మాణి మనసా సంన్యస్యాస్తే సుఖం వశీ।  
నవద్వారే పురే దేహీ వైవ కుర్వన్న కారయన్ ॥ 5.13 ॥

న కర్తృత్వం న కర్మాణి లోకస్య సృజతి ప్రభుః।  
న కర్మఫలసంయోగం స్వభావస్తు ప్రవర్తతే ॥ 5.14 ॥

నాదత్తే కస్యచిత్పాపం న చైవ సుకృతం విభుః।  
అజ్ఞానేనావృతం జ్ఞానం తేన ముహ్యంతి జంతవః ॥ 5.15 ॥

జ్ఞానేన తు తదజ్ఞానం యేషాం నాశితమాత్మనః।  
తేషామాదిత్యవజ్జ్ఞానం ప్రకాశయతి తత్పరం ॥ 5.16 ॥

తద్బుద్ధయస్తదాత్మానస్తన్నిష్ఠాస్తత్పరాయణాః।  
గచ్ఛంత్యపునరావృత్తిం జ్ఞాననిర్ధాతకల్మషాః ॥ 5.17 ॥

విద్యావినయసంపన్నే బ్రాహ్మణే గవి హస్తినీ।  
శుని చైవ శ్వపాకే చ పండితాః సమదర్శినః ॥ 5.18 ॥

ఇహైవ తైర్జితః సర్గో యేషాం సామ్యే స్థితం మనః |  
నిర్దోషం హి సమం బ్రహ్మ తస్మాద్ బ్రహ్మణి తే స్థితాః || 5.19 ||

న ప్రహృష్యేత్ప్రియం ప్రాప్య నోద్విజేత్ప్రాప్య చాప్రియం |  
స్థిరబుద్ధిరసంమూఢో బ్రహ్మవిద్ బ్రహ్మణి స్థితః || 5.20 ||

బాహ్యస్పర్శేష్యసక్తా త్మా విందత్యాత్మని యత్సుఖం |  
స బ్రహ్మయోగయుక్తా త్మా సుఖమక్షయమశ్నుతే || 5.21 ||

యే హి సంస్పర్శజా భోగా దుఃఖయోనయ ఏవ తే |  
ఆద్యంతవంతః కౌంతేయ న తేషు రమతే బుధః || 5.22 ||

శక్నోతీహైవ యః సోఢుం ప్రాక్షరీరవిమోక్షణాత్ |  
కామక్రోధోద్భవం వేగం స యుక్తః స సుఖీ నరః || 5.23 ||

యోఽంతఃసుఖోఽంతరారామస్తథాంతర్జ్యోతిరేవ యః |  
స యోగీ బ్రహ్మనిర్వాణం బ్రహ్మభూతోఽధిగచ్ఛతి || 5.24 ||

లభంతే బ్రహ్మనిర్వాణమృషయః క్షీణకల్మషాః |  
ఛిన్నద్వైధా యతాత్మానః సర్వభూతహితే రతాః || 5.25 ||

కామక్రోధవియుక్తానాం యతీనాం యతచేతసాం |  
అభితో బ్రహ్మనిర్వాణం వర్తతే విదితాత్మనాం || 5.26 ||

స్వర్కాన్కృత్వా బహిర్బాహ్యంశ్చక్షుశ్చైవంతరే భ్రువోః |  
ప్రాణాపానౌ సమౌ కృత్వా నాసాభ్యంతరచారిణౌ || 5.27 ||

యతేంద్రియమనోబుద్ధిర్మునిర్మోక్షపరాయణః |  
విగతేచ్ఛాభయక్రోధో యః సదా ముక్త ఏవ సః || 5.28 ||

భోక్తారం యజ్ఞతపసాం సర్వలోకమహేశ్వరం ।  
 సుహృదం సర్వభూతానాం జ్ఞాత్వా మాం శాంతిమృచ్ఛతి ॥ 5.29 ॥

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
 శ్రీకృష్ణార్జునసంవాదే సంన్యాసయోగో నామ  
 పంచమోఽధ్యాయః ॥

శ్రీః  
శ్రీమతే రామానుజాయ నమః

## ॥ ధ్యానయోగః ॥

( షష్ఠోఽధ్యాయః )

### శ్రీభగవానువాచ

అనాశ్రితః కర్మఫలం కార్యం కర్మ కరోతి యః ।  
స సంన్యాసీ చ యోగీ చ న నిరగ్నిర్న చాక్రియః ॥ 6.1 ॥

యం సంన్యాసమితి ప్రాహుర్యోగం తం విద్ధి పాండవ ।  
న హ్యసంన్యస్తసంకల్పో యోగీ భవతి కశ్చన ॥ 6.2 ॥

ఆరురుక్షోర్మునేర్యోగం కర్మ కారణముచ్యతే ।  
యోగారూఢస్య తస్యైవ శమః కారణముచ్యతే ॥ 6.3 ॥

యదా హి నేంద్రియార్థేషు న కర్మస్వనుషజ్జతే ।  
సర్వసంకల్పసంన్యాసీ యోగారూఢస్తదోచ్యతే ॥ 6.4 ॥

ఉద్ధరేదాత్మనాత్మానం నాత్మానమవసాదయేత్ ।  
ఆత్మైవ హ్యేతన్మో బంధురాత్మైవ రిపురాత్మనః ॥ 6.5 ॥

బంధురాత్మాత్మనస్తస్య యేనాత్మైవాత్మనా జితః ।  
అనాత్మనస్తు శత్రుత్వే వర్తేతాత్మైవ శత్రువత్ ॥ 6.6 ॥

జితా త్మనః ప్రశాంతస్య పరమాత్మా సమాహితః ।  
శీతోష్ణసుఖదుఃఖేషు తథా మానాపమానయోః ॥ 6.7 ॥

జ్ఞానవిజ్ఞానతృప్తాత్మా కూటస్థో విజితేంద్రియః ।  
యుక్త ఇత్యుచ్యతే యోగీ సమలోష్ఠాశ్మకాంచనః ॥ 6.8 ॥

సుహృన్నిత్రారుదాసీనమధ్యస్థద్వేష్యబంధుషు ।  
సాధుష్యపి చ పాపేషు సమబుద్ధిర్విశిష్యతే ॥ 6.9 ॥

యోగీ యుంజీత సతతమాత్మానం రహసి స్థితః ।  
ఏకాకీ యతచిత్తాత్మా నిరాశీరపరిగ్రహః ॥ 6.10 ॥

శుచౌ దేశే ప్రతిష్ఠాప్య స్థిరమాసనమాత్మనః ।  
నాత్యుచ్ఛ్రితం నాతినీచం చైలాజినకుశోత్తరం ॥ 6.11 ॥

తత్రైకాగ్రం మనః కృత్వా యతచిత్తేంద్రియక్రియాః ।  
ఉపవిశ్యాసనే యుంజ్యాద్యోగమాత్మవిశుద్ధయే ॥ 6.12 ॥

సమం కాయశిరోగ్రీవం ధారయన్నచలం స్థిరః ।  
సంప్రేక్ష్య నాసికాగ్రం న్ద్రం దిశశ్చానవలోకయ ॥ 6.13 ॥

ప్రశాంతాత్మా విగతభీర్భ్రహ్మచారివ్రతే స్థితః ।  
మనః సంయమ్య మచ్ఛిత్తో యుక్త ఆసీత మత్పరః ॥ 6.14 ॥

యుంజన్నేపం సదాత్మానం యోగీ నియతమానసః ।  
శాంతిం నిర్వాణపరమాం మత్సంస్థామధిగచ్ఛతి ॥ 6.15 ॥

నాత్యశ్నతస్తు యోగోఽస్తి న చైకాంతమనశ్నతః ।  
న చాతిస్వప్నశీలస్య జాగ్రతో నైవ చార్జున ॥ 6.16 ॥

యుక్తాహారవిహారస్య యుక్తచేష్టస్య కర్మసు ।  
యుక్తస్వప్నావబోధస్య యోగో భవతి దుఃఖహా ॥ 6.17 ॥

యదా వినియతం చిత్తమాత్మనేయవావతిష్ఠతే ।  
నిఃస్పృహః సర్వకామేభ్యో యుక్త ఇత్యుచ్యతే తదా ॥ 6.18 ॥

యథా దీపో నివాతస్థో నేంగతే సోపమా స్మృతా ।  
యోగినో యతచిత్తస్య యుంజతో యోగమాత్మనః ॥ 6.19 ॥

యతోపరమతే చిత్తం నిరుద్ధం యోగసేవయా |  
యత్ర చైవాత్మనాత్మానం పశ్యన్నాత్మని తుష్యతి || 6.20 ||

సుఖమాత్యంతికం యత్తద్ బుద్ధిగ్రాహ్యమతీంద్రియం |  
వేత్తి యత్ర న చైవాయం స్థితశ్చలతి తత్త్వతః || 6.21 ||

యం లబ్ధ్వా చాపరం లాభం మన్యతే నాధికం తతః |  
యస్మిన్స్థితో న దుఃఖేన గురుణాపి విచాల్యతే || 6.22 ||

తం విద్యాద్ దుఃఖసంయోగవియోగం యోగసంజ్ఞితం |  
స నిశ్చయేన యోక్తవ్యో యోగోఽనిర్విణ్ణచేతసా || 6.23 ||

సంకల్పప్రభవాన్కామాన్స్త్యక్త్వా సర్వానశేషతః |  
మనసైవేంద్రియగ్రామం వినియమ్య సమంతతః || 6.24 ||

శనైః శనైరుపరమేద్ బుద్ధ్యా ధృతిగృహీతయా |  
ఆత్మసంస్థం మనః కృత్వా న కించిదపి చింతయేత్ || 6.25 ||

యతో యతో నిశ్చరతి మనశ్చంచలమస్థిరం |  
తతస్తతో నియమ్యైతదాత్మనేవ వశం నయేత్ || 6.26 ||

ప్రశాంతమనసం హ్యేనం యోగినం సుఖముత్తమం |  
ఉపైతి శాంతరజసం బ్రహ్మభూతమకల్మషం || 6.27 ||

యుంజన్నేవం సదాత్మానం యోగీ విగతకల్మషః |  
సుఖేన బ్రహ్మసంస్పర్శమత్యంతం సుఖమశ్నుతే || 6.28 ||

సర్వభూతస్థమాత్మానం సర్వభూతాని చాత్మని |  
ఈక్షతే యోగయుక్తాత్మా సర్వత్ర సమదర్శనః || 6.29 ||

యో మాం పశ్యతి సర్వత్ర సర్వం చ మయి పశ్యతి |  
తస్యాహం న ప్రణశ్యామి స చ మే న ప్రణశ్యతి || 6.30 ||

సర్వభూతస్థితం యో మాం భజత్యేకత్వమాస్థితః |  
సర్వథా వర్తమానోఽపి స యోగీ మయి వర్తతే || 6.31 ||

ఆత్మోపమ్యేన సర్వత్ర సమం పశ్యతి యోఽర్జున |  
సుఖం వా యది వా దుఃఖం స యోగీ పరమో మతః || 6.32 ||

### అర్జున ఉవాచ

యోఽయం యోగస్త్యయా ప్రోక్తః సామ్యేన మధుసూదన |  
ఏతస్యాహం న పశ్యామి చంచలత్వాత్స్థితిం స్థిరాం || 6.33 ||

చంచలం హి మనః కృష్ణ ప్రమాథి బలవద్ దృఢం |  
తస్యాహం నిగ్రహం మన్యే వాయోరివ సుదుష్కరం || 6.34 ||

### శ్రీభగవానువాచ

అసంశయం మహాబాహో మనో దుర్నిగ్రహం చలం |  
అభ్యాసేన తు కౌంతేయ పైరాగ్యేణ చ గృహ్యతే || 6.35 ||

అసంయతాత్మనా యోగో దుష్పాప్ర ఇతి మే మతిః |  
వశ్యాత్మనా తు యతతా శక్యోఽవాప్తుముపాయతః || 6.36 ||

### అర్జున ఉవాచ

అయతిః శ్రద్ధయోపేతో యోగాచ్ఛలితమానసః |  
అప్రాప్య యోగసంసిద్ధిం కాం గతిం కృష్ణ గచ్ఛతి || 6.37 ||

కచ్చిన్నోభయవిభ్రష్టశ్చిన్నాభ్రమివ నశ్యతి |  
అప్రతిష్ఠో మహాబాహో విమూఢో బ్రహ్మణః పథి || 6.38 ||

ఏతస్మై సంశయం కృష్ణ ఛేత్తుమర్హస్యశేషతః |  
త్వదన్యః సంశయస్యాస్య ఛేత్తా న హ్యుపపద్యతే || 6.39 ||



## శ్రీభగవానువాచ

పార్థ నైవేహ నాముత్ర వినాశస్తస్య విద్యతే |  
న హి కల్యాణకృత్కశ్చిద్ దుర్గతిం తాత గచ్ఛతి || 6.40 ||

ప్రాప్య పుణ్యకృతాం లోకానుషత్వా శాశ్వతీః సమాః |  
శుచీనాం శ్రీమతాం గేహే యోగభ్రష్టోఽభిజాయతే || 6.41 ||

అథవా యోగినామేవ కులే భవతి ధీమతాం |  
ఏతద్ధి దుర్లభతరం లోకే జన్మ యదీదృశం || 6.42 ||

తత్ర తం బుద్ధిసంయోగం లభతే పౌర్వదేహికం |  
యతతే చ తతో భూయః సంసిద్ధౌ కురునందన || 6.43 ||

పూర్వాభ్యాసేన తేనైవ హ్రీయతే హ్యవశోఽపి సః |  
జిజ్ఞాసురపి యోగస్య శబ్దబ్రహ్మతివర్తతే || 6.44 ||

ప్రయత్నాద్యతమానస్తు యోగీ సంశుద్ధకిల్బిషః |  
అనేకజన్మసంసిద్ధస్తతో యాతి పరాం గతిం || 6.45 ||

తపస్విభ్యోఽధికో యోగీ జ్ఞానిభ్యోఽపి మతోఽధికః |  
కర్మిభ్యశ్చాధికో యోగీ తస్మాద్యోగీ భవార్జున || 6.46 ||

యోగినామపి సర్వేషాం మద్గతేనాంతరాత్మనా |  
శ్రద్ధావాన్భజతే యో మాం స మే యుక్తతమో మతః || 6.47 ||

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే ధ్యానయోగో నామ  
షష్ఠోఽధ్యాయః ॥



శ్రీః  
శ్రీమతే రామానుజాయ నమః  
॥ జ్ఞానవిజ్ఞానయోగః ॥  
( సప్తమోఽధ్యాయః )

శ్రీభగవానువాచ

మయ్యాసక్తమనాః పార్థ యోగం యుంజన్మదాశ్రయః ।  
అసంశయం సమగ్రం మాం యథా జ్ఞాన్యసి తచ్ఛృణు ॥ 7.1 ॥

జ్ఞానం తేఽహం సవిజ్ఞానమిదం వక్ష్యామ్యశేషతః ।  
యజ్జ్ఞాత్వా నేహ భూయోఽన్యజ్జ్ఞాతవ్యమవశిష్యతే ॥ 7.2 ॥

మనుష్యాణాం సహస్రేషు కశ్చిద్యతతి సిద్ధయే ।  
యతతామపి సిద్ధానాం కశ్చిన్మాం వేత్తి తత్త్వతః ॥ 7.3 ॥

భూమిరాపోఽనలో వాయుః ఖం మనో బుద్ధిరేవ చ ।  
అహంకార ఇతీయం మే భిన్నా ప్రకృతిరష్టధా ॥ 7.4 ॥

అపరేయమితస్తన్వన్యాం ప్రకృతిం విద్ధి మే పరాం ।  
జీవభూతాం మహాబాహో యయేదం ధార్యతే జగత్ ॥ 7.5 ॥

ఏతద్యోనీని భూతాని సర్వాణీత్యుపధారయ ।  
అహం కృత్స్నస్య జగతః ప్రభవః ప్రలయస్తథా ॥ 7.6 ॥

మత్తః పరతరం నాన్యత్కించిదస్తి ధనంజయ ।  
మయి సర్వమిదం ప్రోతం సూత్రే మణిగణా ఇవ ॥ 7.7 ॥

రసోఽహమప్సు కౌంతేయ ప్రభాస్మి శశిసూర్యయోః ।  
ప్రణవః సర్వవేదేషు శబ్దః ఖే పౌరుషం నృషు ॥ 7.8 ॥

పుణ్యో గంధః పృథివ్యాం చ తేజశ్చాస్మి విభావసౌ ।  
జీవనం సర్వభూతేషు తపశ్చాస్మి తపస్విషు ॥ 7.9 ॥

బీజం మాం సర్వభూతానాం విద్ధి పార్థ సనాతనం ।  
బుద్ధిర్బుద్ధిమతామస్మి తేజస్తేజస్వినామహం ॥ 7.10 ॥

బలం బలవతాం చాహం కామరాగవివర్జితం ।  
ధర్మావిరుద్ధో భూతేషు కామోఽస్మి భరతర్షభ ॥ 7.11 ॥

యే చైవ సాత్త్వికా భావా రాజసాస్తామసాశ్చ యే ।  
మత్త ఏవేతి తాన్విద్ధి న త్వహం తేషు తే మయి ॥ 7.12 ॥

త్రిభిర్గుణమయైర్భావైరేభిః సర్వమిదం జగత్ ।  
మోహితం నాభిజానాతి మామేభ్యః పరమవ్యయం ॥ 7.13 ॥

దైవీ హ్యేషా గుణమయీ మమ మాయా దురత్యయా ।  
మామేవ యే ప్రపద్యంతే మాయామేతాం తరంతి తే ॥ 7.14 ॥

న మాం దుష్కృతినో మూఢాః ప్రపద్యంతే నరాధమాః ।  
మాయయాపహృతజ్ఞానా ఆసురం భావమాశ్రితాః ॥ 7.15 ॥

చతుర్విధా భజంతే మాం జనాః సుకృతినోఽర్జున ।  
ఆర్తో జిజ్ఞాసురర్థార్థీ జ్ఞానీ చ భరతర్షభ ॥ 7.16 ॥

తేషాం జ్ఞానీ నిత్యయుక్త ఏకభక్తిర్విశిష్యతే ।  
ప్రియో హి జ్ఞానినోఽత్యర్థమహం స చ మమ ప్రియః ॥ 7.17 ॥

ఉదారాః సర్వ ఏవైతే జ్ఞానీ త్వత్త్వైవ మే మతం ।  
ఆస్థితః స హి యుక్తాత్మా మామేవానుత్తమాం గతిం ॥ 7.18 ॥

బహూనాం జన్మనామంతే జ్ఞానవాన్మాం ప్రపద్యతే |  
వాసుదేవః సర్వమితి స మహాత్మా సుదుర్లభః || 7.19 ||

కామైస్సైస్త్వైర్హృతజ్ఞానాః ప్రపద్యంతేఽన్యదేవతాః |  
తం తం నియమమాస్థాయ ప్రకృత్యా నియతాః స్వయా || 7.20 ||

యో యో యాం యాం తనుం భక్తః శ్రద్ధయార్చితుమిచ్ఛతి |  
తస్య తస్యాచలాం శ్రద్ధాం తామేవ విదధామ్యహం || 7.21 ||

స తయా శ్రద్ధయా యుక్తస్తస్యారాధనమిహతే |  
లభతే చ తతః కామాన్మయైవ విహితాన్వితాః || 7.22 ||

అంతవత్తు ఫలం తేషాం తద్భవత్యల్పమేధసాం |  
దేవాందేవయజ్ఞో యాంతి మద్భక్తా యాంతి మామపి || 7.23 ||

అవ్యక్తం వ్యక్తిమాపన్నం మన్యంతే మామబుద్ధయః |  
పరం భావమజానంతో మమావ్యయమనుత్తమం || 7.24 ||

నాహం ప్రకాశః సర్వస్య యోగమాయాసమావృతః |  
మూఢోఽయం నాభిజానాతి లోకో మామజమవ్యయం || 7.25 ||

వేదాహం సమతీతాని వర్తమానాని చార్జున |  
భవిష్యాణి చ భూతాని మాం తు వేద న కశ్చన || 7.26 ||

ఇచ్ఛాద్వేషసముత్థేన ద్వంద్వమోహేన భారత |  
సర్వభూతాని సంమోహం సర్గే యాంతి పరంతప || 7.27 ||

యేషాం త్వంతగతం పాపం జనానాం పుణ్యకర్మణాం |  
తే ద్వంద్వమోహనిర్ముక్తా భజంతే మాం దృఢవ్రతాః || 7.28 ||

జరామరణమోక్షాయ మామాశ్రిత్య యతంతి యే |  
తే బ్రహ్మ తద్విదుః కృత్స్నమధ్యాత్మం కర్మ చాఖిలం || 7.29 ||

సాధిభూతాధిదైవం మాం సాధియజ్ఞం చ యే విదుః।  
ప్రయాణకాలేఽపి చ మాం తే విదుర్యుక్తచేతసః॥ 7.30 ॥

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే జ్ఞానవిజ్ఞానయోగో నామ  
సప్తమోఽధ్యాయః ॥

శ్రీః  
శ్రీమతే రామానుజాయ నమః  
॥ అక్షరబ్రహ్మయోగః ॥  
( అష్టమోఽధ్యాయః )

అర్జున ఉవాచ

కిం తద్ బ్రహ్మ కిమధ్యాత్మం కిం కర్మ పురుషోత్తమ ।  
అధిభూతం చ కిం ప్రోక్తమధిదైవం కిముచ్యతే ॥ 8.1 ॥

అధియజ్ఞః కథం కోఽత్ర దేహేఽస్మిన్మధుసూదన ।  
ప్రయాణకాలే చ కథం జ్ఞేయోఽసి నియతాత్మభిః ॥ 8.2 ॥

శ్రీభగవానువాచ

అక్షరం బ్రహ్మ పరమం స్వభావోఽధ్యాత్మముచ్యతే ।  
భూతభావోద్భవకరో విసర్గః కర్మసంజ్ఞితః ॥ 8.3 ॥

అధిభూతం క్షరో భావః పురుషశ్చాధిదైవతం ।  
అధియజ్ఞోఽహమేవాత్ర దేహే దేహభృతాం వర ॥ 8.4 ॥

అంతకాలే చ మామేవ స్మరన్ముక్త్యా కలేవరం ।  
యః ప్రయాతి స మద్భావం యాతి నాస్త్యత్ర సంశయః ॥ 8.5 ॥

యం యం వాఽపి స్మరన్భావం త్యజత్యంతే కలేవరం ।  
తం తమేవైతి కౌంతేయ సదా తద్భావభావితః ॥ 8.6 ॥

తస్మాత్సర్వేషు కాలేషు మామనుస్మర యుధ్య చ ।  
మయ్యర్పితమనోబుద్ధిర్మామేవైష్యస్యసంశయః ॥ 8.7 ॥

అభ్యాసయోగయుక్తేన చేతసా నాన్యగామినా ।  
పరమం పురుషం దివ్యం యాతి పార్థానుచింతయ ॥ 8.8 ॥

కవిం పురాణమనుశాసితారం  
అణోరణీయంసమనుస్మరేద్యః ।  
సర్వస్య ధాతారమచింత్యరూపం  
ఆదిత్యవర్ణం తమసః పరస్తాత్ ॥ 8.9 ॥

ప్రయాణకాలే మనసాఽచలేన  
భక్త్యా యుక్తో యోగబలేన చైవ ।  
భ్రువోర్మధ్యే ప్రాణమావేశ్య సమ్యక్  
స తం పరం పురుషముపైతి దివ్యం ॥ 8.10 ॥

యదక్షరం వేదవిదో వదంతి  
విశంతి యద్యతయో వీతరాగాః ।  
యదిచ్ఛంతో బ్రహ్మచర్యం చరంతి  
తత్తే పదం సంగ్రహేణ ప్రవక్ష్యే ॥ 8.11 ॥

సర్వద్వారాణి సంయమ్య మనో హృది నిరుధ్య చ ।  
మూర్ఖ్యాధాయాత్మనః ప్రాణమాస్థితో యోగధారణాం ॥ 8.12 ॥

ఓమిత్యేకాక్షరం బ్రహ్మ వ్యాహరన్మామనుస్మర ॥  
యః ప్రయాతి త్యజందేహం స యాతి పరమాం గతిం ॥ 8.13 ॥

అనన్యచేతాః సతతం యో మాం స్మరతి నిత్యశః ।  
తస్యాహం సులభః పార్థ నిత్యయుక్తస్య యోగినః ॥ 8.14 ॥

మాముపేత్య పునర్జన్మ దుఃఖాలయమశాశ్వతం ।  
నాప్పువంతి మహాత్మానః సంసిద్ధిం పరమాం గతాః ॥ 8.15 ॥



ఆబ్రహ్మభువనాల్లోకాః పునరావర్తినోఽర్జున।  
మాముపేత్య తు కౌంతేయ పునర్జన్మ న విద్యతే ॥ 8.16 ॥

సహస్రయుగపర్యంతమహర్షద్ బ్రహ్మణో విదుః।  
రాత్రిం యుగసహస్రాంతాం తేఽహోరాత్రవిదో జనాః ॥ 8.17 ॥

అవ్యక్తాద్ వ్యక్తయః సర్వాః ప్రభవంత్యహరాగమే।  
రాత్ర్యాగమే ప్రలీయంతే తత్రైవావ్యక్తసంజ్ఞకే ॥ 8.18 ॥

భూతగ్రామః స ఏవాయం భూత్వా భూత్వా ప్రలీయతే।  
రాత్ర్యాగమేఽవశః పార్థ ప్రభవత్యహరాగమే ॥ 8.19 ॥

పరస్తస్మాత్తు భావోఽన్యోఽవ్యక్తోఽవ్యక్తా తస్మాత్తనాతనః।  
యః స సర్వేషు భూతేషు నశ్యత్సు న వినశ్యతి ॥ 8.20 ॥

అవ్యక్తోఽక్షర ఇత్యుక్తస్తమాహుః పరమాం గతిం।  
యం ప్రాప్య న నివర్తంతే తద్ధామ పరమం మమ ॥ 8.21 ॥

పురుషః స పరః పార్థ భక్త్యా లభ్యస్తన్వనన్యయా।  
యస్యాంతఃస్థాని భూతాని యేన సర్వమిదం తతం ॥ 8.22 ॥

యత్ర కాలే త్వనావృత్తిమావృత్తిం చైవ యోగినః।  
ప్రయాతా యాంతి తం కాలం వక్ష్యామి భరతర్షభ ॥ 8.23 ॥

అగ్నిర్జ్యోతిరహః శుక్లః షణ్మాసా ఉత్తరాయణం।  
తత్ర ప్రయాతా గచ్ఛంతి బ్రహ్మ బ్రహ్మవిదో జనాః ॥ 8.24 ॥

ధూమో రాత్రిస్తథా కృష్ణః షణ్మాసా దక్షిణాయనం।  
తత్ర చాంద్రమసం జ్యోతిర్యోగీ ప్రాప్య నివర్తతే ॥ 8.25 ॥

శుక్లకృష్ణే గతి హ్యేతే జగతః శాశ్వతే మతే।  
ఏకయా యాత్యనావృత్తిమన్యయావర్తతే పునః ॥ 8.26 ॥

వైతే సృతి పార్థ జానన్యోగీ ముహ్యతి కశ్చన ।  
తస్మాత్సర్వేషు కాలేషు యోగయుక్తో భవార్జున ॥ 8.27 ॥

వేదేషు యజ్ఞేషు తపఃసు చైవ  
దానేషు యత్పుణ్యఫలం ప్రదిష్టం ।  
అత్యేతి తత్సర్వమిదం విదిత్వా  
యోగీ పరం స్థానముపైతి చాద్యం ॥ 8.28 ॥

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే అక్షరబ్రహ్మయోగో నామ  
అష్టమోఽధ్యాయః ॥

శ్రీః  
శ్రీమతే రామానుజాయ నమః  
॥ రాజవిద్యారాజగుహ్యాయోగః ॥  
( నవమోఽధ్యాయః )

శ్రీభగవానువాచ

ఇదం తు తే గుహ్యతమం ప్రవక్ష్యామ్యనసూయవే ।  
జ్ఞానం విజ్ఞానసహితం యజ్జ్ఞాత్వా మోక్ష్యసేఽశుభాత్ ॥ 9.1 ॥

రాజవిద్యా రాజగుహ్యం పవిత్రమిదముత్తమం ।  
ప్రత్యక్షావగమం ధర్మ్యం సుసుఖం కర్తుమవ్యయం ॥ 9.2 ॥

అశ్రద్ధధానాః పురుషో ధర్మస్యాస్య పరంతప ।  
అప్రాప్య మాం నివర్తంతే మృత్యుసంసారవర్తని ॥ 9.3 ॥

మయా తతమిదం సర్వం జగదవ్యక్తమూర్తినా ।  
మత్స్థాని సర్వభూతాని న చాహం తేష్వవస్థితః ॥ 9.4 ॥

న చ మత్స్థాని భూతాని పశ్య మే యోగమైశ్వరం ।  
భూతభృన్న చ భూతస్థో మమాత్మా భూతభావనః ॥ 9.5 ॥

యథాకాశస్థితో నిత్యం వాయుః సర్వత్రగో మహాః ।  
తథా సర్వాణి భూతాని మత్స్థానీత్యుపధారయ ॥ 9.6 ॥

సర్వభూతాని కౌంతేయ ప్రకృతిం యాంతి మామికాం ।  
కల్పక్షయే పునస్తాని కల్పాదౌ విస్మజామ్యహం ॥ 9.7 ॥

ప్రకృతిం స్వామవష్టభ్య విస్మజామి పునః పునః ।  
భూతగ్రామమిమం కృత్స్నమవశం ప్రకృతేర్వశాత్ ॥ 9.8 ॥

న చ మాం తాని కర్మాణి నిబద్ధంతి ధనంజయ ।  
ఉదాసీనవదాసీనమసక్తం తేషు కర్మసు ॥ 9.9 ॥

మయాధ్యక్షేణ ప్రకృతిః సూయతే సచరాచరం ।  
హేతునానేన కౌంతేయ జగద్విపరివర్తతే ॥ 9.10 ॥

అవజానంతి మాం మూఢా మానుషీం తనుమాశ్రితం ।  
పరం భావమజానంతో మమ భూతమహేశ్వరం ॥ 9.11 ॥

మోఘాశా మోఘకర్మాణో మోఘజ్ఞానా విచేతసః ।  
రాక్షసీమాసురీం చైవ ప్రకృతిం మోహినీం శ్రితాః ॥ 9.12 ॥

మహాత్మానస్తు మాం పార్థ దైవీం ప్రకృతిమాశ్రితాః ।  
భజంత్యనన్యమనసో జ్ఞాత్వా భూతాదిమవ్యయం ॥ 9.13 ॥

సతతం కీర్తయంతో మాం యతంతశ్చ దృఢవ్రతాః ।  
నమస్యంతశ్చ మాం భక్త్యా నిత్యయుక్తా ఉపాసతే ॥ 9.14 ॥

జ్ఞానయజ్ఞేన చాప్యన్యే యజంతో మాముపాసతే ।  
ఏకత్వేన పృథక్త్వేన బహుధా విశ్వతోముఖం ॥ 9.15 ॥

అహం క్రతురహం యజ్ఞః స్వధాహమహమౌషధం ।  
మంత్రోఽహమహమేవాజ్యమహమగ్నిరహం హుతం ॥ 9.16 ॥

పితాహమస్య జగతో మాతా ధాతా పితామహాః ।  
వేద్యం పవిత్రమోంకార ఋక్సామ యజురేవ చ ॥ 9.17 ॥

గతిర్భర్తా ప్రభుః సాక్షీ నివాసః శరణం సుహృత్ ।  
ప్రభవః ప్రలయః స్థానం నిధానం బీజమవ్యయం ॥ 9.18 ॥

తపామ్యహమహం వర్షం నిగృహ్ణామ్యుత్సృజామి చ ।  
అమృతం చైవ మృత్యుశ్చ సదసచ్ఛాహమర్జున ॥ 9.19 ॥

త్రైవిద్యా మాం సోమపాః పూతపాపా  
యజ్ఞైరిష్టాన్వ సర్వగతిం ప్రార్థయంతే |  
తే పుణ్యమాసాద్య సురేంద్రలోకం  
అశ్నంతి దివ్యాందివి దేవభోగాః || 9.20 ||

తే తం భుక్త్వా సర్వలోకం విశాలం  
క్షీణే పుణ్యే మర్త్యలోకం విశంతి |  
ఏవం త్రయీధర్మమనుప్రపన్నా  
గతాగతం కామకామా లభంతే || 9.21 ||

అనన్యాశ్చింతయంతో మాం యే జనాః పర్యుపాసతే |  
తేషాం నిత్యాభియుక్తానాం యోగక్షేమం వహోమ్యహం || 9.22 ||

యేఽప్యన్యదేవతాభక్తా యజంతే శ్రద్ధయాన్వితాః |  
తేఽపి మామేవ కౌంటేయ యజంత్యవిధిపూర్వకం || 9.23 ||

అహం హి సర్వయజ్ఞానాం భోక్తా చ ప్రభురేవ చ |  
న తు మామభిజానంతి తత్త్వేనాతశ్చ్యవంతి తే || 9.24 ||

యాంతి దేవప్రతా దేవాన్పితృన్యాంతి పితృప్రతాః |  
భూతాని యాంతి భూతేజ్యా యాంతి మద్యాజినోఽపి మాం || 9.25 ||

పత్రం పుష్పం ఫలం తోయం యో మే భక్త్యా ప్రయచ్ఛతి |  
తదహం భక్త్యుపహృతమశ్నామి ప్రయతాత్మనః || 9.26 ||

యత్కరోషి యదశ్నాసి యజ్ఞహోషి దదాసి యత్ |  
యత్తపస్యసి కౌంటేయ తత్కురుష్వ మదర్పణం || 9.27 ||

శుభాశుభఫలైరేవం మోక్ష్యసే కర్మబంధనైః |  
సంన్యాసయోగయుక్తాత్మా విముక్తో మామపైష్యసి || 9.28 ||

సమోఽహం సర్వభూతేషు న మే ద్వేషోఽస్తి న ప్రియః |  
యే భజంతి తు మాం భక్త్యా మయి తే తేషు చాప్యహం || 9.29 ||

అపి చేత్సుదురాచారో భజతే మామనన్యభాక్ |  
సాధురేవ స మంతవ్యః సమ్యగ్వ్యవసితో హి సః || 9.30 ||

క్షిప్రం భవతి ధర్మాత్మా శశ్వచ్ఛాంతిం నిగచ్ఛతి |  
కౌంతేయ ప్రతిజానీహి న మే భక్తః ప్రణశ్యతి || 9.31 ||

మాం హి పార్థ వ్యపాశ్రిత్య యేఽపి సుయః పాపయోనయః |  
స్త్రియో వైశ్యాస్తథా శూద్రాస్తేఽపి యాంతి పరాం గతిం || 9.32 ||

కిం పునర్బ్రాహ్మణాః పుణ్యా భక్తా రాజర్షయస్తథా |  
అనిత్యమసుఖం లోకమిమం ప్రాప్య భజన్స్వ మాం || 9.33 ||

మన్మనా భవ మద్భక్తో మద్యాజీ మాం నమస్కరు |  
మామేవైష్యసి యుక్త్వైవమాత్మానం మత్పరాయణః || 9.34 ||

|| ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే రాజవిద్యారాజగుహ్యయోగో నామ  
నవమోఽధ్యాయః ||

శ్రీః  
శ్రీమతే రామానుజాయ నమః

## ॥ విభూతియోగః ॥

( దశమోఽధ్యాయః )

### శ్రీభగవానువాచ

భూయ ఏవ మహాబాహో శృణు మే పరమం వచః।  
యత్తేఽహం ప్రీయమాణాయ వక్ష్యామి హితకామ్యయా ॥ 10.1 ॥

న మే విదుః సురగణాః ప్రభవం న మహర్షయః।  
అహమాదిర్హి దేవానాం మహర్షీణాం చ సర్వశః ॥ 10.2 ॥

యో మామజమనాదిం చ వేత్తి లోకమహేశ్వరం।  
అసంమూఢః స మర్త్యేషు సర్వపాపైః ప్రముచ్యతే ॥ 10.3 ॥

బుద్ధిర్జ్ఞానమసంమోహః క్షమా సత్యం దమః శమః।  
సుఖం దుఃఖం భవోఽభావో భయం చాభయమేవ చ ॥ 10.4 ॥

అహింసా సమతా తుష్టిస్తపో దానం యశోఽయశః।  
భవంతి భావా భూతానాం మత్త ఏవ పృథగ్విధాః ॥ 10.5 ॥

మహర్షయః సప్త పూర్వే చత్వారో మనవస్తథా।  
మద్భావా మానసా జాతా యేషాం లోక ఇమాః ప్రజాః ॥ 10.6 ॥

ఏతాం విభూతిం యోగం చ మమ యో వేత్తి తత్త్వతః।  
సోఽవికంపేన యోగేన యుజ్యతే నాత్ర సంశయః ॥ 10.7 ॥

అహం సర్వస్య ప్రభవో మత్తః సర్వం ప్రవర్తతే।  
ఇతి మత్వా భజంతే మాం బుధా భావసమన్వితాః ॥ 10.8 ॥

మచ్చితా మద్గతప్రాణా బోధయంతః పరస్పరం ।  
కథయంతశ్చ మాం నిత్యం తుష్యంతి చ రమంతి చ ॥ 10.9 ॥

తేషాం సతతయుక్తానాం భజతాం ప్రీతిపూర్వకం ।  
దదామి బుద్ధియోగం తం యేన మాముపయాంతి తే ॥ 10.10 ॥

తేషామేవానుకంపార్థమహమజ్ఞానజం తమః ।  
నాశయామ్యాత్మభావస్థో జ్ఞానదీపేన భాస్వతా ॥ 10.11 ॥

### అర్జున ఉవాచ

పరం బ్రహ్మ పరం ధామ పవిత్రం పరమం భవాః ।  
పురుషం శాశ్వతం దివ్యమాదిదేవమజం విభుం ॥ 10.12 ॥

ఆహుస్తా వృషభయః సర్వే దేవర్షిర్నారదస్తథా ।  
అసితో దేవలో వ్యాసః స్వయం చైవ బ్రవీషి మే ॥ 10.13 ॥

సర్వమేతదృతం మన్యే యన్మాం వదసి కేశవ ।  
న హి తే భగవన్వ్యక్తిం విదుర్దేవా న దానవాః ॥ 10.14 ॥

స్వయమేవాత్మనాత్మానం వేత్థ త్వం పురుషోత్తమ ।  
భూతభావన భూతేశ దేవదేవ జగత్పతే ॥ 10.15 ॥

వక్తుమర్హస్యశేషేణ దివ్యా హ్యోత్మవిభూతయః ।  
యాభిర్విభూతిభిర్లోకానిమాన్త్వం వ్యాప్య తిష్ఠసి ॥ 10.16 ॥

కథం విద్యామహం యోగిన్స్త్యాం సదా పరిచింతయః ।  
కేషు కేషు చ భావేషు చింత్యోఽసి భగవన్మయా ॥ 10.17 ॥

విస్తరేణాత్మనో యోగం విభూతిం చ జనార్దన ।  
భూయః కథయ తృప్తిర్హి శృణ్వతో నాస్తి మేఽమృతం ॥ 10.18 ॥



## శ్రీభగవానువాచ

హంత తే కథయిష్యామి దివ్యా హ్యత్మవిభూతయః |  
ప్రాధాన్యతః కురుశ్రేష్ఠ నాస్త్యంతో విస్తరస్య మే || 10.19 ||

అహమాత్మా గుడాకేశ సర్వభూతాశయస్థితః |  
అహమాదిశ్చ మధ్యం చ భూతానామంత ఏవ చ || 10.20 ||

ఆదిత్యానామహం విష్ణుర్జ్యోతిషాం రవిరంశుమాన్ |  
మరీచిర్మరుతామస్మి నక్షత్రాణామహం శశీ || 10.21 ||

వేదానాం సామవేదోఽస్మి దేవానామస్మి వాసవః |  
ఇంద్రియాణాం మనశ్చాస్మి భూతానామస్మి చేతనా || 10.22 ||

రుద్రాణాం శంకరశ్చాస్మి విత్తేశో యక్షరక్షసాం |  
వసూనాం పావకశ్చాస్మి మేరుః శిఖరిణామహం || 10.23 ||

పురోధసాం చ ముఖ్యం మాం విద్ధి పార్థ బృహస్పతిం |  
సేనానీనామహం స్కందః సరసామస్మి సాగరః || 10.24 ||

మహర్షీణాం భృగురహం గిరామస్మైకమక్షరం |  
యజ్ఞానాం జపయజ్ఞోఽస్మి స్థావరాణాం హిమాలయః || 10.25 ||

అశ్వత్థః సర్వవృక్షాణాం దేవర్షీణాం చ నారదః |  
గంధర్వాణాం చిత్రరథః సిద్ధానాం కపిలో మునిః || 10.26 ||

ఉచ్చైఃశ్రవసమశ్వానాం విద్ధి మామమృతోద్భవం |  
ఐరావతం గజేంద్రాణాం నరాణాం చ నరాధిపం || 10.27 ||

ఆయుధానామహం వజ్రం ధేనూనామస్మి కామధుక్ |  
ప్రజనశ్చాస్మి కందర్పః సర్పాణామస్మి వాసుకిః || 10.28 ||

అనంతశ్చస్మి నాగానాం వరుణో యాదసామహం।  
పితౄణామర్యమా చాస్మి యమః సంయమతామహం॥ 10.29 ॥

ప్రహ్లాదశ్చస్మి దైత్యానాం కాలః కలయతామహం।  
మృగాణాం చ మృగేంద్రోఽహం వైనతేయశ్చ పక్షిణాం॥ 10.30 ॥

పవనః పవతామస్మి రామః శస్త్రభృతామహం।  
ఝషాణాం మకరశ్చస్మి స్రోతసామస్మి జాహ్నవీ॥ 10.31 ॥

సర్గాణామాదిరంతశ్చ మధ్యం చైవాహమర్జున।  
అధ్యాత్మవిద్యా విద్యానాం వాదః ప్రవదతామహం॥ 10.32 ॥

అక్షరాణామకారోఽస్మి ద్వంద్వః సామాసికస్య చ।  
అహమేవాక్షయః కాలో ధాతాఽహం విశ్వతోముఖః॥ 10.33 ॥

మృత్యుః సర్వహరశ్చహముద్భవశ్చ భవిష్యతాం।  
కీర్తిః శ్రీర్వాక్చ నారీణాం స్మృతిర్మేధా ధృతిః క్షమా॥ 10.34 ॥

బృహత్సామ తథా సామ్నాం గాయత్రీ ఛందసామహం।  
మాసానాం మార్గశీర్షోఽహమృతూనాం కుసుమాకరః॥ 10.35 ॥

ద్యుతం ఛలయతామస్మి తేజస్తేజస్వినామహం।  
జయోఽస్మి వ్యవసాయోఽస్మి సత్త్వం సత్త్వవతామహం॥ 10.36 ॥

వృష్టినాం వాసుదేవోఽస్మి పాండవానాం ధనంజయః।  
మునీనామప్యహం వ్యాసః కవీనాముశనా కవిః॥ 10.37 ॥

దండో దమయతామస్మి నీతిరస్మి జిగీషతాం।  
మౌనం చైవాస్మి గుహ్యేనాం జ్ఞానం జ్ఞానవతామహం॥ 10.38 ॥

యచ్ఛాపి సర్వభూతానాం బీజం తదహమర్జున।  
న తదస్తి వినా యత్స్యాన్మయా భూతం చరాచరం॥ 10.39 ॥

నాంతోఽస్తి మమ దివ్యానాం విభూతీనాం పరంతప ।  
ఏష తూద్దేశతః ప్రోక్తో విభూతేర్విస్తరో మయా ॥ 10.40 ॥

యద్యద్విభూతిమతస్త్వం శ్రీమదూర్జితమేవ వా ।  
తత్తదేవావగచ్ఛ త్వం మమ తేజోంశసంభవం ॥ 10.41 ॥

అథవా బహునైతేన కిం జ్ఞాతేన తవార్జున ।  
విష్టభ్యాహమిదం కృత్స్నమేకాంశేన స్థితో జగత్ ॥ 10.42 ॥

॥ ఇతి శ్రీమదభగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే విభూతియోగో నామ  
దశమోఽధ్యాయః ॥



శ్రీః  
శ్రీమతే రామానుజాయ నమః  
॥ విశ్వరూపదర్శనయోగః ॥  
( ఏకాదశోఽధ్యాయః )

అర్జున ఉవాచ

మదనుగ్రహాయ పరమం గుహ్యమధ్యాత్మసంజ్ఞితం ।  
యత్త్వయోక్తం వచస్తేన మోహోఽయం విగతో మమ ॥ 11.1 ॥

భవాప్యయౌ హి భూతానాం శ్రుతౌ విస్తరశో మయా ।  
త్వత్తః కమలపత్రాక్ష మాహాత్మ్యమపి చావ్యయం ॥ 11.2 ॥

ఏవమేతద్యథాత్థ త్వమాత్మానం పరమేశ్వర ।  
ద్రష్టుమిచ్ఛామి తే రూపమైశ్వరం పురుషోత్తమ ॥ 11.3 ॥

మన్యసే యది తచ్ఛక్యం మయా ద్రష్టుమితి ప్రభో ।  
యోగేశ్వర తతో మే త్వం దర్శయాత్మానమవ్యయం ॥ 11.4 ॥

శ్రీభగవానువాచ

పశ్య మే పార్థ రూపాణి శతశోఽథ సహస్రశః ।  
నానావిధాని దివ్యాని నానావర్ణాకృతీని చ ॥ 11.5 ॥

పశ్యాదిత్యాన్వసూన్రుద్రానశ్వినౌ మరుతస్తథా ।  
బహూన్యదృష్టపూర్వాణి పశ్యాశ్చర్యాణి భారత ॥ 11.6 ॥

ఇహైకస్థం జగత్కృత్స్నం పశ్యాద్య సచరాచరం ।  
మమ దేహే గుడాకేశ యచ్ఛాన్యద్ ద్రష్టుమిచ్ఛసి ॥ 11.7 ॥

న తు మాం శక్యసే ద్రష్టుమనేనైవ స్వచక్షుషా ।  
దివ్యం దదామి తే చక్షుః పశ్య మే యోగమైశ్వరం ॥ 11.8 ॥

### సంజయ ఉవాచ

ఏవముక్త్వా తతో రాజన్మహాయోగేశ్వరో హరిః ।  
దర్శయామాస పార్థాయ పరమం రూపమైశ్వరం ॥ 11.9 ॥

అనేకవక్త్రనయనమనేకాద్భుతదర్శనం ।  
అనేకదివ్యాభరణం దివ్యానేకోద్యతాయుధం ॥ 11.10 ॥

దివ్యమాల్యాంబరధరం దివ్యగంధానులేపనం ।  
సర్వాశ్చర్యమయం దేవమనంతం విశ్వతోముఖం ॥ 11.11 ॥

దివి సూర్యసహస్రస్య భవేద్యుగపదుత్థితా ।  
యది భాః సదృశీ సా స్యాద్భాసస్తస్య మహాత్మనః ॥ 11.12 ॥

తత్రైకస్థం జగత్కృత్స్నం ప్రవిభక్తమనేకధా ।  
అపశ్యద్దేవదేవస్య శరీరే పాండవస్తదా ॥ 11.13 ॥

తతః స విస్మయావిప్లవో హృష్టరోమా ధనంజయః ।  
ప్రణమ్య శిరసా దేవం కృతాంజలిరభాషత ॥ 11.14 ॥

### అర్జున ఉవాచ

పశ్యామి దేవాంస్తవ దేవ దేహే  
సర్వాంస్తథా భూతవిశేషసంఘాః ।  
బ్రహ్మణమీశం కమలాసనస్థం  
ఋషీంశ్చ సర్వానురగాంశ్చ దివ్యాః ॥ 11.15 ॥

అనేకబాహూదరవక్త్రనేత్రం  
పశ్యామి త్వాం సర్వతోఽనంతరూపం ।

నాంతం న మధ్యం న పునస్తవాదిం  
పశ్యామి విశ్వేశ్వర విశ్వరూప ॥ 11.16 ॥

కిరీటినం గదినం చక్రిణం చ  
తేజోరాశిం సర్వతో దీప్తిమంతం।  
పశ్యామి త్వాం దుర్నిరీక్ష్యం సమంతాద్  
దీప్తానలార్కద్యుతిమప్రమేయం ॥ 11.17 ॥

త్వమక్షరం పరమం వేదితవ్యం  
త్వమస్య విశ్వస్య పరం నిధానం।  
త్వమవ్యయః శాశ్వతధర్మగోప్తా  
సనాతనస్త్వం పురుషో మతో మే ॥ 11.18 ॥

అనాదిమధ్యాంతమనంతవీర్యం  
అనంతబాహుం శశిసూర్యనేత్రం।  
పశ్యామి త్వాం దీప్తహుతాశవక్త్రం  
స్వతేజసా విశ్వమిదం తపంతం ॥ 11.19 ॥

ద్యావాపృథివోరిదమంతరం హి  
వ్యాప్తం త్వయైకేన దిశశ్చ సర్వాః।  
దృష్ట్వాద్భుతం రూపముగ్రం తవేదం  
లోకత్రయం ప్రవ్యథితం మహాత్మ ॥ 11.20 ॥

అమీ హి త్వాం సురసంఘా విశంతి  
కేచిద్భీతాః ప్రాంజలయో గృణంతి।  
స్వస్తీత్యుక్తాః మహర్షిసిద్ధసంఘాః  
స్తువంతి త్వాం స్తు తిభిః పుష్కలాభిః ॥ 11.21 ॥

రుద్రాదిత్యా వసవో యే చ సాధ్యా  
విశ్వేశ్వినౌ మరుతశోఽష్మపాశ్చ।

గంధర్వయక్షాసురసిద్ధసంఘా  
వీక్షంతే త్వాం విస్మితాశ్చైవ సర్వే || 11.22 ||

రూపం మహత్తే బహువక్త్రనేత్రం  
మహాబాహో బహుబాహూరుపాదం ।  
బహూదరం బహుదంష్ట్రాకరాలం  
దృష్ట్వా లోకాః ప్రవ్యథితాస్తథాహం || 11.23 ||

నభఃస్పృశం దీప్తమనేకవర్ణం  
వ్యాతాననం దీప్తవిశాలనేత్రం ।  
దృష్ట్వా హి త్వాం ప్రవ్యథితాంతరాత్మా  
ధృతిం న విందామి శమం చ విష్ణో || 11.24 ||

దంష్ట్రాకరాలాని చ తే ముఖాని  
దృష్ట్వైవ కాలానలసన్నిభాని ।  
దిశో న జానే న లభే చ శర్మ  
ప్రసీద దేవేశ జగన్నివాస || 11.25 ||

అమీ చ త్వాం ధృతరాష్ట్రస్య పుత్రాః  
సర్వే సహైవావనిపాలసంఘైః ।  
భీష్మో ద్రోణః సూతపుత్రస్తథాసౌ  
సహస్మదీయైరపి యోధముఖైః || 11.26 ||

వక్త్రాణి తే త్వరమాణా విశంతి  
దంష్ట్రాకరాలాని భయానకాని ।  
కేచిద్విలగ్నా దశనాంతరేషు  
సందృశ్యంతే చూర్ణితైరుత్తమాంగైః || 11.27 ||

యథా నదీనాం బహవోఽంబువేగాః  
సముద్రమేవాభిముఖా ద్రవంతి ।



తథా తవామీ నరలోకపీరా  
విశంతి వక్త్రాణ్యభివిజ్వలంతి || 11.28 ||

యథా ప్రదీప్తం జ్వలనం పతంగా  
విశంతి నాశాయ సమృద్ధవేగాః |  
తథైవ నాశాయ విశంతి లోకాః  
తవాపి వక్త్రాణి సమృద్ధవేగాః || 11.29 ||

లేలిహ్యసే గ్రసమానః సమంతా త్  
లోకాన్సమగ్రాన్వదనైర్జ్వలదీభిః |  
తేజోభిరాపూర్య జగత్సమగ్రం  
భాసంతవోగ్రాః ప్రతపంతి విష్ణో || 11.30 ||

ఆఖ్యాహి మే కో భవానుగ్రరూపో  
నమోఽస్తు తే దేవవర ప్రసీద |  
విజ్ఞాతుమిచ్ఛామి భవంతమాద్యం  
న హి ప్రజానామి తవ ప్రవృత్తిం || 11.31 ||

### శ్రీభగవానువాచ

కాలోఽస్మి లోకక్షయకృత్ప్రవృద్ధో  
లోకాన్సమాహర్తుమిహ ప్రవృత్తః |  
ఋతేఽపి త్వాం న భవిష్యంతి సర్వే  
యేఽవస్థితాః ప్రత్యనీకేషు యోధాః || 11.32 ||

తస్మాత్త్వముత్తిష్ఠ యశో లభస్వ  
జిత్వా శత్రూన్ భుంక్ష్వ రాజ్యం సమృద్ధం |  
మయైవైతే నిహతాః పూర్వమేవ  
నిమిత్తమాత్రం భవ సవ్యసాచిన్ || 11.33 ||

ద్రోణం చ భీష్మం చ జయద్రథం చ  
 కర్ణం తథాన్యాయానపి యోధవీరాన్ ।  
 మయా హతాన్స్తవం జహి మావ్యథిష్ఠా  
 యుధ్యస్వ జేతాసి రణే సపత్నాన్ ॥ 11.34 ॥

### సంజయ ఉవాచ

ఏతచ్ఛ్రుత్వా వచనం కేశవస్య  
 కృతాంజలిర్వేపమానః కిరీటీ ।  
 నమస్కృత్వా భూయ ఏవాహ కృష్ణం  
 సగద్గదం భీతభీతః ప్రణమ్య ॥ 11.35 ॥

### అర్జున ఉవాచ

స్థానే హృషీకేశ తవ ప్రకీర్త్యా  
 జగత్ప్రహృష్యత్యనురజ్యతే చ ।  
 రక్షాంసి భీతాని దిశో ద్రవంతి  
 సర్వే నమస్యంతి చ సిద్ధసంఘాః ॥ 11.36 ॥

కస్మాచ్ఛ తే న నమేరన్మహాత్మన్  
 గరీయసే బ్రహ్మణోఽప్యదికర్త్రే ।  
 అనంత దేవేశ జగన్నివాస  
 త్వమక్షరం సదసత్తత్పరం యత్ ॥ 11.37 ॥

త్వమాదిదేవః పురుషః పురాణః  
 త్వమస్య విశ్వస్య పరం నిధానం ।  
 వేత్తాసి వేద్యం చ పరం చ ధామ  
 త్వయా తతం విశ్వమనంతరూప ॥ 11.38 ॥

వాయుర్యమోఽగ్నిర్వరుణః శశాంకః  
 ప్రజాపతిస్తవం ప్రపితామహశ్చ ।

నమో నమస్తేఽస్తు సహస్రకృతవః  
పునశ్చ భూయోఽపి నమో నమస్తే || 11.39 ||

నమః పురస్తాదథ పృష్ఠతస్తే  
నమోఽస్తు తే సర్వత ఏవ సర్వః  
అనంతవీర్యామితవిక్రమస్త్వం  
సర్వం సమాప్నోషి తతోఽసి సర్వః || 11.40 ||

సఖేతి మత్వా ప్రసభం యదుక్తం  
హే కృష్ణ హే యాదవ హే సఖేతి  
అజానతా మహిమానం తవేదం  
మయా ప్రమాదాత్ప్రణయేన వాఽపి || 11.41 ||

యచ్ఛాపహాసార్థమసత్కృతోఽసి  
విహారశయ్యాసనభోజనేషు  
ఏకోఽథవాప్యచ్యుత తత్సమక్షం  
తత్క్షమయే త్వామహమప్రమేయం || 11.42 ||

పితాసి లోకస్య చరాచరస్య  
త్వమస్య పూజ్యశ్చ గురుర్గరీయాః  
న త్వత్సమోఽస్త్వభ్యధికః కుతోఽన్యో  
లోకత్రయేఽప్యప్రతిమప్రభావ || 11.43 ||

తస్మాత్ప్రణమ్య ప్రణిధాయ కాయం  
ప్రసాదయే త్వామహమిశమిడ్యం  
పితేవ పుత్రస్య సఖేవ సఖ్యః  
ప్రియః ప్రియాయార్హసి దేవ సోఽథుం || 11.44 ||

అదృష్టపూర్వం హృషితోఽస్మి దృష్టౌ  
భయేన చ ప్రవ్యధితం మనో మే

తదేవ మే దర్శయ దేవ రూపం  
ప్రసీద దేవేశ జగన్నివాస ॥ 11.45 ॥

కిరీటినం గదినం చక్రహస్తం  
ఇచ్ఛామి త్వాం ద్రష్టుమహం తథైవ।  
తేనైవ రూపేణ చతుర్భుజేన  
సహస్రబాహో భవ విశ్వమూర్తే ॥ 11.46 ॥

### శ్రీభగవానువాచ

మయా ప్రసన్నేన తవార్జునేదం  
రూపం పరం దర్శితమాత్మయోగాత్।  
తేజోమయం విశ్వమనంతమాద్యం  
యన్మే త్వదన్యేన న దృష్టపూర్వం ॥ 11.47 ॥

న వేద యజ్ఞాధ్యయనైర్న దానైః  
న చ క్రియాభిర్న తపోభిరుగ్రైః।  
ఏవంరూపః శక్య అహం నృలోకే  
ద్రష్టుం త్వదన్యేన కురుప్రవీర ॥ 11.48 ॥

మా తే వ్యథా మా చ విమూఢభావో  
దృష్ట్వా రూపం ఘోరమిదృజ్మమేదం।  
వ్యపేతభీః ప్రీతమనాః పునస్తత్వం  
తదేవ మే రూపమిదం ప్రపశ్య ॥ 11.49 ॥

### సంజయ ఉవాచ

ఇత్యర్జునం వాసుదేవస్తథోక్త్వా  
స్వకం రూపం దర్శయామాస భూయః।

ఆశ్వాసయామాస చ భీతమేనం

భూత్వా పునః సౌమ్యవపుర్మహాత్మా || 11.50 ||

అర్జున ఉవాచ

దృష్ట్వేదం మానుషం రూపం తవ సౌమ్యం జనార్దన।

ఇదానీమస్మి సంవృత్తః సచేతాః ప్రకృతిం గతః || 11.51 ||

శ్రీభగవానువాచ

సుదుర్దర్శమిదం రూపం దృష్టవానసి యన్మమ।

దేవా అప్యస్య రూపస్య నిత్యం దర్శనకాంక్షిణః || 11.52 ||

నాహం వేదైర్న తపసా న దానేన న చేజ్యయా।

శక్య ఏవంవిధో ద్రష్టుం దృష్టవానసి మాం యథా || 11.53 ||

భక్త్యా త్వనన్యయా శక్య అహమేవంవిధోఽర్జున।

జ్ఞాతుం ద్రష్టుం చ తత్వేన ప్రవేష్టుం చ పరంతప || 11.54 ||

మత్కర్మకృన్మత్పరమో మద్భక్తః సంగవర్జితః।

నిర్వైరః సర్వభూతేషు యః స మామేతి పాండవ || 11.55 ||

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే

శ్రీకృష్ణార్జునసంవాదే విశ్వరూపదర్శనయోగో నామ

ఏకాదశోఽధ్యాయః ॥



శ్రీః  
శ్రీమతే రామానుజాయ నమః

॥ భక్తియోగః ॥

( ద్వాదశోఽధ్యాయః )

అర్జున ఉవాచ

ఏవం సతతయుక్తా యే భక్తాస్త్యాం పర్యుపాసతే |  
యే చాప్యక్షరమవ్యక్తం తేషాం కే యోగవిత్తమాః || 12.1 ||

శ్రీభగవానువాచ

మయ్యావేశ్య మనో యే మాం నిత్యయుక్తా ఉపాసతే |  
శ్రద్ధయా పరయోపేతాః తే మే యుక్తతమా మతాః || 12.2 ||

యే త్వక్షరమనిర్దేశ్యం అవ్యక్తం పర్యుపాసతే |  
సర్వత్రగమచింత్యంచ కూటస్థం అచలంధ్రువం || 12.3 ||

సంనియమ్యేంద్రియగ్రామం సర్వత్ర సమబుద్ధయాః |  
తే ప్రాప్నువంతి మామేవ సర్వభూతహితే రతాః || 12.4 ||

క్లేశోఽధికతరస్తేషాం అవ్యక్తాసక్తచేతసాం |  
అవ్యక్తాహి గతిర్దుఃఖం దేహవద్భిరవాప్యతే || 12.5 ||

యే తు సర్వాణి కర్మాణి మయి సంన్యస్య మత్పరః |  
అనన్యేనైవ యోగేన మాం ధ్యాయంత ఉపాసతే || 12.6 ||

తేషామహం సముద్ధర్తా మృత్యుసంసారసాగరాత్ |  
భవామి న చిరాత్పార్థ మయ్యావేశితచేతసాం || 12.7 ||

మయ్యేవ మన ఆధత్స్వ మయి బుద్ధిం నివేశయ ।  
నివసిష్యసి మయ్యేవ అత ఊర్ధ్వం న సంశయః ॥ 12.8 ॥

అథచిత్తం సమాధాతుం న శక్నోషి మయి స్థిరం ।  
అభ్యాసయోగేన తతో మామిచ్ఛాస్తుం ధనంజయ ॥ 12.9 ॥

అభ్యాసేఽప్యసమర్థోఽసి మత్కర్మపరమో భవ ।  
మదర్థమపి కర్మాణి కుర్వన్సిద్ధిమవాప్స్యసి ॥ 12.10 ॥

అథైతదప్యశక్తోఽసి కర్తుం మద్యోగమాశ్రితః ।  
సర్వకర్మఫలత్యాగం తతః కురు యతాత్మవాః ॥ 12.11 ॥

శ్రేయో హి జ్ఞానమభ్యాసాజ్జ్ఞానాధ్యానం విశిష్యతే ।  
ధ్యానాత్కర్మఫలత్యాగస్త్రాగ్చాచ్ఛంతిరనంతరం ॥ 12.12 ॥

అద్వేష్టా సర్వభూతానాం మైత్రః కరుణ ఏవ చ ।  
నిర్మమో నిరహంకారః సమదుఃఖసుఖః క్షమీ ॥ 12.13 ॥

సంతుష్టః సతతం యోగీ యతాత్మా దృఢనిశ్చయః ।  
మయ్యర్పితమనోబుద్ధిర్యో మద్భక్తః స మే ప్రియః ॥ 12.14 ॥

యస్మాన్నోద్విజతే లోకో లోకాః-  
నోద్విజతే చ యః ।  
హర్షామరభయోద్వేగైర్-  
ముక్తో యః స చ మే ప్రియః ॥ 12.15 ॥

అనపేక్షః శుచిర్దక్ష ఉదాసీనో గతవ్యథః ।  
సర్వారంభపరిత్యాగీ యో మద్భక్తః స మే ప్రియః ॥ 12.16 ॥

యో న హృష్యతి న ద్వేష్టి న శోచతి న కాంక్షతి ।  
శుభాశుభపరిత్యాగీ భక్తిమాన్యః స మే ప్రియః ॥ 12.17 ॥



సమః శత్రౌ చ మిత్రే చ తథా మానాపమానయోః ।  
 శీతోష్ణసుఖదుఃఖేషు సమః సంగవివర్జితః ॥ 12.18 ॥

తుల్యనిందాస్తుతిర్మోసీ సంతుష్టో యేన కేనచిత్ ।  
 అనికేతః స్థిరమతిర్భక్తిమాన్మే ప్రియో నరః ॥ 12.19 ॥

యే తు ధర్మాశ్రమమృతమిదం యథోక్తం పర్యుపాసతే ।  
 శ్రద్ధధానా మత్పరమా భక్తాస్తేఽతీవ మే ప్రియాః ॥ 12.20 ॥

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
 శ్రీకృష్ణార్జునసంవాదే భక్తియోగో నామ  
 ద్వాదశోఽధ్యాయః ॥



శ్రీః  
శ్రీమతే రామానుజాయ నమః  
॥ కేత్రకేత్రజ్ఞవిభాగయోగః ॥  
( త్రయోదశోఽధ్యాయః )

శ్రీభగవానువాచ

ఇదం శరీరం కౌంతేయ క్షేత్రమిత్యభిధీయతే ।  
ఏతద్యో వేత్తి తం ప్రాహుః క్షేత్రజ్ఞ ఇతి తద్విదః ॥ 13.1 ॥

క్షేత్రజ్ఞం చాపి మాం విద్ధి సర్వక్షేత్రేషు భారత ।  
క్షేత్రక్షేత్రజ్ఞయోర్జ్ఞానం యత్తత్క్షానం మతం మమ ॥ 13.2 ॥

తత్క్షేత్రం యచ్ఛయాదృక్ష్వ యద్వికారి యతశ్చ యత్ ।  
స చ యో యత్ప్రభావశ్చ తత్సమాసేన మే శృణు ॥ 13.3 ॥

ఋషిభిర్బహుధా గీతం ఛందోభిర్వివిధైః పృథక్ ।  
బ్రహ్మసూత్రపదైశ్చైవ హేతుమద్భిర్వినిశ్చితైః ॥ 13.4 ॥

మహాభూతాన్యహంకారో బుద్ధిరవ్యక్తమేవ చ ।  
ఇంద్రియాణి దశైకం చ పంచ చేంద్రియగోచరాః ॥ 13.5 ॥

ఇచ్ఛా ద్వేషః సుఖం దుఃఖం సంఘాతశ్చేతనా ధృతిః ।  
ఏతత్క్షేత్రం సమాసేన సవికారముదాహృతం ॥ 13.6 ॥

అమానిత్వమదంభిత్వమహింసా క్షాంతిరార్జవం ।  
ఆచార్యోపాసనం శౌచం స్థైర్యమాత్మవినిగ్రహః ॥ 13.7 ॥

ఇంద్రియార్థేషు పైరాగ్యమనహంకార ఏవ చ ।  
జన్మమృత్యుజరావ్యాధిదుఃఖదోషానుదర్శనం ॥ 13.8 ॥

అసక్తిరనభిష్వంగః పుత్రదారగృహాదిషు ।  
నిత్యం చ సమచిత్తత్వమిష్టానిష్టోపపత్తిషు ॥ 13.9 ॥

మయి చానన్యయోగేన భక్తిరవ్యభిచారిణీ ।  
వివిక్తదేశసేవిత్యమరతిర్జనసంసది ॥ 13.10 ॥

అధ్యాత్మజ్ఞాననిత్యత్వం తత్త్వజ్ఞానార్థదర్శనం ।  
ఏతజ్జ్ఞానమితి ప్రోక్తమజ్ఞానం యదతోఽన్యథా ॥ 13.11 ॥

జ్ఞేయం యత్తత్ప్రవక్ష్యామి యజ్జ్ఞాత్వాఽమృతమశ్నుతే ।  
అనాదిమత్పరం బ్రహ్మ న సత్తన్నాసదుచ్యతే ॥ 13.12 ॥

సర్వతః పాణిపాదం తత్సర్వతోఽక్షిశిరోముఖం ।  
సర్వతః శ్రుతిమల్లోకే సర్వమావృత్య తిష్ఠతి ॥ 13.13 ॥

సర్వేంద్రియగుణాభాసం సర్వేంద్రియవివర్జితం ।  
అసక్తం సర్వభృచ్చైవ నిర్గుణం గుణభోక్తృ చ ॥ 13.14 ॥

బహిరంతశ్చ భూతానామచరం చరమేవ చ ।  
సూక్ష్మత్వాత్తదవిజ్ఞేయం దూరస్థం చాంతికే చ తత్ ॥ 13.15 ॥

అవిభక్తం చ భూతేషు విభక్తమివ చ స్థితం ।  
భూతభర్తృ చ తజ్జ్ఞేయం గ్రసిష్ఠు ప్రభవిష్ఠు చ ॥ 13.16 ॥

జ్యోతిషామపి తజ్జ్యోతిస్తమసః పరముచ్యతే ।  
జ్ఞానం జ్ఞేయం జ్ఞానగమ్యం హృది సర్వస్య విష్ఠితం ॥ 13.17 ॥

ఇతి క్షేత్రం తథా జ్ఞానం జ్ఞేయం చోక్తం సమాసతః ।  
మద్భక్త ఏతద్విజ్ఞాయ మద్భావాయోపపద్యతే ॥ 13.18 ॥

ప్రకృతిం పురుషం చైవ విద్యనాది ఉభావపి ।  
వికారాంశ్చ గుణాంశ్చైవ విద్ధి ప్రకృతిసంభవాన్ ॥ 13.19 ॥

కార్యకారణకర్తృత్వే హేతుః ప్రకృతిరుచ్యతే |  
పురుషః సుఖదుఃఖానాం భోక్తృత్వే హేతురుచ్యతే || 13.20 ||

పురుషః ప్రకృతిస్థో హి భుంక్తే ప్రకృతిజాన్మణాన్ |  
కారణం గుణసంగోఽస్య సదసద్యోనిజన్మసు || 13.21 ||

ఉపద్రష్టానుమంతా చ భర్తా భోక్తా మహేశ్వరః |  
పరమాత్మేతి చాప్యుక్తో దేహేఽస్మిన్నుపురుషః పరః || 13.22 ||

య ఏవం వేత్తి పురుషం ప్రకృతిం చ గుణైః సహ |  
సర్వథా వర్తమానోఽపి న స భూయోఽభిజాయతే || 13.23 ||

ధ్యానేనాత్మని పశ్యంతి కేచిదాత్మానమాత్మనా |  
అన్యే సాంఖ్యేన యోగేన కర్మయోగేన చాపరే || 13.24 ||

అన్యే త్వేవమజానంతః శ్రుత్వాన్యేభ్య ఉపాసతే |  
తేఽపి చాతి తరంత్యేవ మృత్యుం శ్రుతిపరాయణాః || 13.25 ||

యావత్సంజాయతే కించిత్సత్త్వం స్థావరజంగమం |  
క్షేత్రక్షేత్రజ్ఞసంయోగాత్తద్విద్ధి భరతర్షభ || 13.26 ||

సమం సర్వేషు భూతేషు తిష్ఠంతం పరమేశ్వరం |  
వినశ్యత్స్వవినశ్యంతం యః పశ్యతి స పశ్యతి || 13.27 ||

సమం పశ్యన్తి సర్వత్ర సమవస్థితమీశ్వరం |  
న హినస్తాయితమాత్మానం తతో యాతి పరాం గతిం || 13.28 ||

ప్రకృత్యైవ చ కర్మాణి క్రియమాణాని సర్వశః |  
యః పశ్యతి తథాత్మానమకర్తారం స పశ్యతి || 13.29 ||

యదా భూతప్రథగాభవమేకస్థమనుపశ్యతి |  
తత ఏవ చ విస్తారం బ్రహ్మ సంపద్యతే తదా || 13.30 ||

అనాదిత్వాన్నిర్గుణత్వాత్పరమాత్మాయమవ్యయః ।  
శరీరస్థోఽపి కౌంతేయ న కరోతి న లిప్యతే ॥ 13.31 ॥

యథా సర్వగతం సౌక్ష్మ్యాదాకాశం నోపలిప్యతే ।  
సర్వత్రావస్థితో దేహే తథాత్మా నోపలిప్యతే ॥ 13.32 ॥

యథా ప్రకాశయత్యేకః కృతస్నం లోకమిమం రవిః ।  
క్షేత్రం క్షేత్రీ తథా కృతస్నం ప్రకాశయతి భారత ॥ 13.33 ॥

క్షేత్రక్షేత్రజ్ఞయోరేవమంతరం జ్ఞానచక్షుషా ।  
భూతప్రకృతిమోక్షం చ యే విదుర్యాంతి తే పరం ॥ 13.34 ॥

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే క్షేత్రక్షేత్రజ్ఞవిభాగయోగో నామ  
త్రయోదశోఽధ్యాయః ॥

శ్రీః  
శ్రీమతే రామానుజాయ నమః  
॥ గుణత్రయవిభాగయోగః ॥  
( చతుర్దశోఽధ్యాయః )

శ్రీభగవానువాచ

పరం భూయః ప్రవక్ష్యామి జ్ఞానానాం జ్ఞానముత్తమమ్ ।  
యజ్జ్ఞాత్వా మునయః సర్వే పరాం సిద్ధిమితో గతాః ॥ 14.1 ॥

ఇదం జ్ఞానముపాశ్రిత్య మమ సాధర్మ్యమాగతాః ।  
సర్గేఽపి నోపజాయంతే ప్రలయే న వ్యథంతి చ ॥ 14.2 ॥

మమ యోనిర్మహద్ బ్రహ్మ తస్మిన్గర్భం దధామ్యహమ్ ।  
సంభవః సర్వభూతానాం తతో భవతి భారత ॥ 14.3 ॥

సర్వయోనిషు కౌంతేయ మూర్తయః సంభవంతి యాః ।  
తాసాం బ్రహ్మ మహద్వ్యోనిరహం బీజప్రదః పితా ॥ 14.4 ॥

సత్త్వం రజస్తమ ఇతి గుణాః ప్రకృతिसంభవాః ।  
నిబద్ధంతి మహాబాహో దేహే దేహినమవ్యయమ్ ॥ 14.5 ॥

తత్ర సత్త్వం నిర్మలత్వాత్ప్రకాశకమనామయమ్ ।  
సుఖసంగేన బద్ధాతి జ్ఞానసంగేన చానఘమ్ ॥ 14.6 ॥

రజో రాగాత్మకం విద్ధి తృష్ణాసంగసముద్భవమ్ ।  
తన్నిబద్ధాతి కౌంతేయ కర్మసంగేన దేహినమ్ ॥ 14.7 ॥

తమస్తవ్జ్ఞానజమ్ విద్ధి మోహనం సర్వదేహినామ్ ।  
ప్రమాదాలస్యనిద్రాభిస్తన్నిబద్ధాతి భారత ॥ 14.8 ॥

సత్త్వం సుఖే సంజయతి రజః కర్మణి భారత।  
జ్ఞానమావృత్య తు తమః ప్రమాదే సంజయత్యుత॥ 14.9 ॥

రజస్తమశ్చభిభూయ సత్త్వం భవతి భారత।  
రజః సత్త్వం తమశ్చైవ తమః సత్త్వం రజస్తథా॥ 14.10 ॥

సర్వద్వారేషు దేహేఽస్మిన్న్రికాశ ఉపజాయతే।  
జ్ఞానం యదా తదా విద్యాద్వివృద్ధం సత్త్వమితుత॥ 14.11 ॥

లోభః ప్రవృత్తిరారంభః కర్మణామశమః స్పృహః।  
రజస్యేతాని జాయంతే వివృద్ధే భరతర్షభ॥ 14.12 ॥

అప్రకాశోఽప్రవృత్తిశ్చ ప్రమాదో మోహ ఏవ చ।  
తమస్యేతాని జాయంతే వివృద్ధే కురునందన॥ 14.13 ॥

యదా సత్త్వే ప్రవృద్ధే తు ప్రలయం యాతి దేహభృత్।  
తదోత్తమవిదాం లోకానమలాన్ప్రతిపద్యతే॥ 14.14 ॥

రజసి ప్రలయం గత్వా కర్మసంగిషు జాయతే।  
తథా ప్రలీనస్తమసి మూఢయోనిషు జాయతే॥ 14.15 ॥

కర్మణః సుకృతస్యాహుః సాత్త్వికం నిర్మలం ఫలం।  
రజసస్తు ఫలం దుఃఖమజ్ఞానం తమసః ఫలం॥ 14.16 ॥

సత్త్వాత్సంజాయతే జ్ఞానం రజసో లోభ ఏవ చ।  
ప్రమాదమోహౌ తమసో భవతోఽజ్ఞానమేవ చ॥ 14.17 ॥

ఊర్ధ్వం గచ్ఛంతి సత్త్వస్థా మధ్యే తిష్ఠంతి రాజసాః।  
జఘన్యగుణవృత్తిస్థా అధో గచ్ఛంతి తామసాః॥ 14.18 ॥

నాన్యం గుణేభ్యః కర్తారం యదా ద్రష్టానుపశ్యతి।  
గుణేభ్యశ్చ పరం వేత్తి మద్భావం సోఽధిగచ్ఛతి॥ 14.19 ॥



గుణానేతానతీ త్య త్రిందేహి దేహసముద్భవాః ।  
జన్మమృత్యుజరాదుఃఖైర్విముక్తోఽమృతమశ్నుతే ॥ 14.20 ॥

### అర్జున ఉవాచ

కైర్లీగైస్త్రీన్గుణానేతానతీ తో భవతి ప్రభో ।  
కిమాచారః కథం చైతాన్స్త్రీన్గుణానతివర్తతే ॥ 14.21 ॥

### శ్రీభగవానువాచ

ప్రకాశం చ ప్రవృత్తిం చ మోహమేవ చ పాండవ ।  
త ద్వేష్టి సంప్రవృత్తాని న నివృత్తాని కాంక్షతి ॥ 14.22 ॥

ఉదాసీనవదాసీనో గుణైర్యో న విచాల్యతే ।  
గుణా వర్తంత ఇత్యేవ యోఽవతిష్ఠతి నేంగతే ॥ 14.23 ॥

సమదుఃఖసుఖః స్వస్థః సమలోష్ఠాశ్మకాంచనః ।  
తుల్యప్రియాప్రియో ధీరస్తుల్యనిందాత్మసంస్తుతిః ॥ 14.24 ॥

మానాపమానయోస్తుల్యస్తుల్యో మిత్రారిపక్షయోః ।  
సర్వారంభపరిత్యాగీ గుణాతీతః స ఉచ్యతే ॥ 14.25 ॥

మాం చ యోఽవ్యభిచారేణ భక్తియోగేన సేవతే ।  
స గుణాన్సమతీత్యైతాన్బ్రహ్మభూయాయ కల్పతే ॥ 14.26 ॥

బ్రహ్మణో హి ప్రతిష్ఠాహమమృతస్యావ్యయస్య చ ।  
శాశ్వతస్య చ ధర్మస్య సుఖస్యైకాంతికస్య చ ॥ 14.27 ॥

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే గుణత్రయవిభాగయోగో నామ  
చతుర్దశోఽధ్యాయః ॥



శ్రీః  
శ్రీమతే రామానుజాయ నమః  
॥ పురుషోత్తమయోగః ॥  
( పంచదశోఽధ్యాయః )

శ్రీభగవానువాచ

ఊర్ధ్వమూలమధఃశాఖమశ్వత్థం ప్రాహురవ్యయం ।  
ఛందాంసి యస్య పర్ణాని యస్తం వేద స వేదవిత్ ॥ 15.1 ॥

అథశ్చోర్ధ్వం ప్రసృతాస్తస్య శాఖా  
గుణప్రవృద్ధా విషయప్రవాలాః ।  
అథశ్చ మూలాన్యనుసంతతాని  
కర్మానుబంధీని మనుష్యలోకే ॥ 15.2 ॥

న రూపమస్యేహ తథోపలభ్యతే  
నాంతో న చాదిర్న చ సంప్రతిష్ఠా ।  
అశ్వత్థమేనం సువిరూఢమూలం  
అసంగశస్త్రేణ దృఢేన చిత్త్వా ॥ 15.3 ॥

తతః పదం తత్పరిమార్గితవ్యం  
యస్మిన్గతా న నివర్తంతి భూయః ।  
తమేవ చాద్యం పురుషం ప్రపద్యే  
యతః ప్రవృత్తిః ప్రసృతా పురాణీ ॥ 15.4 ॥

నిర్మానమోహా జితసంగదోషా  
అధ్యాత్మనిత్యా వినివృత్తకామాః ।  
ద్వంద్వైర్విముక్తాః సుఖదుఃఖసంజ్ఞైః  
గచ్ఛంత్యమూఢాః పదమవ్యయం తత్ ॥ 15.5 ॥

న తద్భాసయతే సూర్యో న శశాంకో న పావకః |  
యద్గత్వా న నివర్తంతే తద్ధామ పరమం మమ || 15.6 ||

మమైవాంశో జీవతోకే జీవభూతః సనాతనః |  
మనఃషష్ఠానీంద్రియాణి ప్రకృతిస్థాని కర్షతి || 15.7 ||

శరీరం యదవాప్నోతి యచ్ఛాప్యుత్క్రామతీశ్వరః |  
గృహీత్వైతాని సంయాతి వాయుర్గంధానివాశయాత్ || 15.8 ||

శ్రోత్రం చక్షుః స్పర్శనం చ రసనం స్పూణమేవ చ |  
అధిష్ఠాయ మనశ్చాయం విషయానుపసేవతే || 15.9 ||

ఉత్క్రామంతం స్థితం వాఽపి భుంజానం వా గుణాన్వితం |  
విమూఢా నానుపశ్యంతి పశ్యంతి జ్ఞానచక్షుషః || 15.10 ||

యతంతో యోగినశ్చైనం పశ్యంత్యాత్మన్యవస్థితం |  
యతంతోఽప్యకృతాత్మానో నైనం పశ్యంత్యచేతసః || 15.11 ||

యదాదిత్యగతం తేజో జగద్భాసయతేఽఖిలం |  
యచ్ఛంద్రమసి యచ్ఛాగ్నౌ తత్తేజో విద్ధి మామకం || 15.12 ||

గామావిశ్య చ భూతాని ధారయామ్యహమోజసా |  
పుష్టామి చౌషధీః సర్వాః సోమో భూత్వా రసాత్మకః || 15.13 ||

అహం పైశ్వానరో భూత్వా ప్రాణినాం దేహమాశ్రితః |  
ప్రాణాపానసమాయుక్తః పచామ్యన్నం చతుర్విధం || 15.14 ||

సర్వస్య చాహం హృది సన్నివిష్టో  
మత్తః స్మృతిర్జ్ఞానమపోహనంచ |  
వేదైశ్చ సర్వైరహమేవ వేద్యో  
వేదాంతకృద్వేదవిదేవ చాహం || 15.15 ||

ద్వావిమౌ పురుషౌ లోకే క్షరశ్చక్షర ఏవ చ |  
క్షరః సర్వాణి భూతాని కూటస్థోఽక్షర ఉచ్యతే || 15.16 ||

ఉత్తమః పురుషస్తన్యః పరమాత్మేత్యుధాహృతః |  
యో లోకత్రయమావిశ్య బిభర్త్యవ్యయ ఈశ్వరః || 15.17 ||

యస్మాత్క్షరమతీతోఽహమక్షరాదపి చోత్తమః |  
అతోఽస్మి లోకే వేదేచ ప్రథితః పురుషోత్తమః || 15.18 ||

యో మామేవమసంమూఢో జానాతిపురుషోత్తమం |  
స సర్వవిద్భజతి మాం సర్వభావేన భారత || 15.19 ||

ఇతి గుహ్యతమం శాస్త్రమిదముక్తం మయాఽనఘ |  
ఏతత్పుద్ధావ బుద్ధిమానాన్యత్యైతకృత్యశ్చ భారత || 15.20 ||

|| ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే పురుషోత్తమయోగో నామ  
పంచదశోఽధ్యాయః ||



శ్రీః  
శ్రీమతే రామానుజాయ నమః  
॥ దైవసురసంపద్విభాగయోగః ॥  
( షోడశోఽధ్యాయః )

శ్రీభగవానువాచ

అభయం సత్త్వసంశుద్ధిర్జ్ఞానయోగవ్యవస్థితః।  
దానం దమశ్చ యజ్ఞశ్చ స్వాధ్యాయస్తప ఆర్జవం॥ 16.1 ॥

అహింసా సత్యమక్రోధస్త్యాగః శాంతిరహైశునం।  
దయా భూతేష్వలోలుప్త్వం మార్దవం హ్రీరచాపలం॥ 16.2 ॥

తేజః క్షమా ధృతిః శౌచమద్రోహో నాతిమానితా।  
భవంతి సంపదం దైవీమభిజాతస్య భారత॥ 16.3 ॥

దంభో దర్పోఽభిమానశ్చ క్రోధః పారుష్యమేవ చ।  
అజ్ఞానం చాభిజాతస్య పార్థ సంపదమాసురీం॥ 16.4 ॥

దైవీ సంపద్విమోక్షాయ నిబంధాయాసురీ మతా।  
మా శుచః సంపదం దైవీమభిజాతోఽసి పాండవ॥ 16.5 ॥

ద్వౌ భూతసర్గౌ లోకేఽస్మిందైవ ఆసుర ఏవ చ।  
దైవో విస్తరశః ప్రోక్త ఆసురం పార్థ మే శృణు॥ 16.6 ॥

ప్రవృత్తిం చ నివృత్తిం చ జనా న విదురాసురాః।  
న శౌచం నాపి చాచారో న సత్యం తేషు విద్యతే॥ 16.7 ॥

అసత్యమప్రతిష్ఠం తే జగదాహురనీశ్వరం।  
అపరస్పరసంభూతం కిమన్యత్కామహైతుకం॥ 16.8 ॥

ఏతాం దృష్టిమవష్టభ్య నష్టాత్మానోఽల్పబుద్ధయః |  
ప్రభవంతుగ్రకర్మాణః క్షయాయ జగతోఽహితాః || 16.9 ||

కామమాశ్రిత్య దుష్పూరం దంభమానమదాన్వితాః |  
మోహోద్గ్రహీత్వాసద్భ్రాహ్మహాన్ప్రవర్తంతేఽశుచివ్రతాః || 16.10 ||

చింతామపరిమేయాం చ ప్రలయాంతాముపాశ్రితాః |  
కామోపభోగపరమా ఏతావదితి నిశ్చితాః || 16.11 ||

ఆశాపాశశతైర్బద్ధాః కామక్రోధపరాయణాః |  
ఈహంతే కామభోగార్థమన్యాయేనార్థసంచయా || 16.12 ||

ఇదమద్య మయా లబ్ధమిమం ప్రాప్స్యే మనోరథం |  
ఇదమస్తీదమపి మే భవిష్యతి పునర్దనం || 16.13 ||

అసౌ మయా హతః శత్రుర్హనిష్యే చాపరానపి |  
ఈశ్వరోఽహమహం భోగీ సిద్ధోఽహం బలవాన్సుఖీ || 16.14 ||

ఆఢ్యోఽభిజనవానస్మి కోఽన్యోస్తి సదృశో మయా |  
యక్ష్యే దాస్యమి మోదిష్య ఇత్యజ్ఞానవిమోహితాః || 16.15 ||

అనేకచిత్తవిభ్రాంతా మోహజాలసమావృతాః |  
ప్రసక్తాః కామభోగేషు పతంతి నరకేఽశుచౌ || 16.16 ||

ఆత్మసంభావితాః స్తब्ధా ధనమానమదాన్వితాః |  
యజంతే నామయజ్ఞేస్తే దంభేనావిధిపూర్వకం || 16.17 ||

అహంకారం బలం దర్పం కామం క్రోధం చ సంశ్రితాః |  
మామాత్మపరదేహేషు ప్రదిష్వంతోఽభ్యసూయకాః || 16.18 ||

తానహం దిష్వతః క్రూరాన్సంసారేషు నరాధమాః |  
క్షిపామ్యజస్రమశుభానాసురీష్వేవ యోనిషు || 16.19 ||



ఆసురీం యోనిమాపన్నా మూఢా జన్మనిజన్మని |  
మామప్రాప్యైవ కౌంతేయ తతో యాంత్యధమాం గతిం || 16.20 ||

త్రివిధం నరకస్యేదం ద్వాదశానాశనమాత్మనః |  
కామః క్రోధస్తథా లోభస్తస్మాదేతత్త్రయం త్యజేత్ || 16.21 ||

ఏతైర్విముక్తః కౌంతేయ తమోద్వారైస్త్రిభిర్నరః |  
ఆచరత్యాత్మనః శ్రేయస్తతో యాతి పరాం గతిం || 16.22 ||

యః శాస్త్రవిధిముత్స్రుజ్య వర్తతే కామకారతః |  
న స సిద్ధిమవాప్నోతి న సుఖం న పరాం గతిం || 16.23 ||

తస్మాచ్ఛాస్త్రం ప్రమాణం తే కార్యాకార్యవ్యవస్థితౌ |  
జ్ఞాత్వా శాస్త్రవిధానోక్తం కర్మ కర్తుమిహార్హసి || 16.24 ||

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే దైవసురసంపద్విభాగయోగో నామ  
షోడశోఽధ్యాయః ॥



శ్రీః  
శ్రీమతే రామానుజాయ నమః

## ॥ శ్రద్ధాత్రయవిభాగయోగః ॥

( సప్తదశోఽధ్యాయః )

### అర్జున ఉవాచ

యే శాస్త్రవిధిముత్స్రుజ్య యజంతే శ్రద్ధయాన్వితాః ।  
తేషాం నిష్ఠా తు కా కృష్ణ సత్త్వమాహో రజస్తమః ॥ 17.1 ॥

### శ్రీభగవానువాచ

త్రివిధా భవతి శ్రద్ధా దేహినాం సా స్వభావజా ।  
సాత్త్వికీ రాజసీ చైవ తామసీ చేతి తాం శృణు ॥ 17.2 ॥

సత్త్వానురూపా సర్వస్య శ్రద్ధా భవతి భారత ।  
శ్రద్ధామయోఽయం పురుషో యో యచ్ఛ్రద్ధః స ఏవ సః ॥ 17.3 ॥

యజంతే సాత్త్వికా దేవాన్యక్షరక్షాంసి రాజసాః ।  
ప్రేతాన్యూతగణాంశ్చాన్యే యజంతే తామసా జనాః ॥ 17.4 ॥

అశాస్త్రవిహితం ఘోరం తప్యంతే యే తపో జనాః ।  
దంభాహంకారసంయుక్తాః కామరాగబలాన్వితాః ॥ 17.5 ॥

కర్షయంతః శరీరస్థం భూతగ్రామమచేతసః ।  
మాం చైవాంతఃశరీరస్థం తాన్విద్ధ్యాసురనిశ్చయా ॥ 17.6 ॥

ఆహారస్తప్తపి సర్వస్య త్రివిధో భవతి ప్రియః ।  
యజ్ఞస్తపస్తథా దానం తేషాం భేదమిమం శృణు ॥ 17.7 ॥

ఆయుః సత్త్వబలారోగ్యసుఖప్రీతివివర్ధనాః ।  
రసాయః స్నిగ్ధాః స్థిరా హృద్యా ఆహారాః సాత్త్వికప్రియాః ॥ 17.8 ॥

కట్వమ్లవణాత్యుష్ణతీక్ష్ణరూక్షవిదాహినః |  
ఆహారా రాజసస్యేష్టా దుఃఖశోకామయప్రదాః || 17.9 ||

యాతయామం గతరసం పూతి పర్యుషితం చ యత్ |  
ఉచ్ఛిష్టమపి చామేధ్యం భోజనం తామసప్రియం || 17.10 ||

అఫలాంక్షిభిర్యజ్ఞో విధిదృష్టో య ఇజ్యతే |  
యష్టవ్యమేవేతి మనః సమాధాయ స సాత్త్వికః || 17.11 ||

అభినంధాయ తు ఫలం దంభార్థమపి చైవ యత్ |  
ఇజ్యతే భరతశ్రేష్ఠ తం యజ్ఞం విద్ధి రాజసం || 17.12 ||

విధిహీనమస్మష్టాన్నం మంత్రహీనమదక్షిణం |  
శ్రద్ధావిరహితం యజ్ఞం తామసం పరిచక్షతే || 17.13 ||

దేవద్విజగురుప్రాజ్ఞపూజనం శౌచమార్జవం |  
బ్రహ్మచర్యమహింసా చ శారీరం తప ఉచ్యతే || 17.14 ||

అనుద్వేగకరం వాక్యం సత్యం ప్రియహితం చ యత్ |  
స్వాధ్యాయాభ్యసనం చైవ వాఙ్మయం తప ఉచ్యతే || 17.15 ||

మనః ప్రసాదః సౌమ్యత్వం మౌనమాత్మవినిగ్రహః |  
భావసంశుద్ధిరీత్యేతత్తపో మానసముచ్యతే || 17.16 ||

శ్రద్ధయా పరయా తప్తం తపస్తత్త్రివిధం నరైః |  
అఫలాకాంక్షిభిరుక్తైః సాత్త్వికం పరిచక్షతే || 17.17 ||

సత్కారమానపూజార్థం తపో దంభేన చైవ యత్ |  
క్రియతే తదిహ ప్రోక్తం రాజసం చలమధ్రువం || 17.18 ||

మూఢగ్రాహేణాత్మనో యత్పిడయా క్రియతే తపః |  
పరస్యోత్సాదనార్థం వా తత్తామసముదాహృతం || 17.19 ||

దాతవ్యమితి యద్దానం దీయతేఽనుపకారిణే |  
దేశే కాలే చ పాత్రే చ తద్దానం సాత్త్వికం స్మృతం || 17.20 ||

యత్తు ప్రత్యుపకారార్థం ఫలముద్దిశ్య వా పునః |  
దీయతే చ పరిక్లిష్టం తద్దానం రాజసం స్మృతం || 17.21 ||

అదేశకాలే యద్దానమపాత్రేభ్యశ్చ దీయతే |  
అసత్కృతమవజ్ఞాతం తత్తామసముదాహృతం || 17.22 ||

ఓం తత్సదితి నిర్దేశో బ్రహ్మణస్త్రివిధః స్మృతః |  
బ్రాహ్మణాస్తేన వేదాశ్చ యజ్ఞాశ్చ విహితాః పురా || 17.23 ||

తస్మాదోమిత్యుదాహృత్య యజ్ఞదానతపఃక్రియాః |  
ప్రవర్తంతే విధానోక్తాః సతతం బ్రహ్మవాదినాం || 17.24 ||

తదిత్యనభినందాయ ఫలం యజ్ఞతపఃక్రియాః |  
దానక్రియాశ్చ వివిధాః క్రియంతే మోక్షకాంక్షిభిః || 17.25 ||

సద్భావే సాధుభావే చ సదిత్యేతత్ప్రియుజ్యతే |  
ప్రశస్తే కర్మణి తథా సచ్ఛబ్దః పార్థ యుజ్యతే || 17.26 ||

యజ్ఞే తపసి దానే చ స్థితిః సదితి చోచ్యతే |  
కర్మ చైవ తదర్థీయం సదిత్యేవాభిధీయతే || 17.27 ||

అశ్రద్ధయా హుతం దత్తం తపస్తప్తం కృతం చ యత్ |  
అసదిత్యుచ్యతే పార్థ న చ తత్ప్రేత్య నో ఇహ || 17.28 ||

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే శ్రద్ధాత్రయవిభాగయోగో నామ  
సప్తదశోఽధ్యాయః ॥



శ్రీః  
శ్రీమతే రామానుజాయ నమః  
॥ మొక్ష్మసంన్యాసయోగః ॥  
( అష్టదశోఽధ్యాయః )

అర్జున ఉవాచ

సంన్యాసస్య మహాబాహో తత్త్వమిచ్ఛామి వేదితుం ।  
త్యాగస్య చ హృషీకేశ పృథక్కేశినిషాదన ॥ 18.1 ॥

శ్రీభగవానువాచ

కామ్యానాం కర్మణాం న్యాసం సంన్యాసం కవయో విదుః ।  
సర్వకర్మఫలత్యాగం ప్రాహుస్త్యాగం విచక్షణాః ॥ 18.2 ॥

త్యాజ్యం దోషవదిత్యేకే కర్మ ప్రాహుర్మనీషిణః ।  
యజ్ఞదానతపఃకర్మ న త్యాజ్యమితి చాపరే ॥ 18.3 ॥

నిశ్చయం శృణు మే తత్ర త్యాగే భరతసత్తమ ।  
త్యాగో హి పురుషవ్యాఘ్ర త్రివిధః సంప్రకీర్తితః ॥ 18.4 ॥

యజ్ఞదానతపఃకర్మ న త్యాజ్యం కార్యమేవ తత్ ।  
యజ్ఞో దానం తపశ్చైవ పావనాని మనీషిణాం ॥ 18.5 ॥

ఏతాన్యపి తు కర్మాణి సంగం త్యక్త్వా ఫలాని చ ।  
కర్తవ్యానీతి మే పార్థ నిశ్చితం మతముత్తమం ॥ 18.6 ॥

నియతస్య తు సంన్యాసః కర్మణో నోపపద్యతే ।  
మోహోత్తస్య పరిత్యాగస్తామసః పరికీర్తితః ॥ 18.7 ॥

దుఃఖమిత్యేవ యత్కర్మ కాయక్లేశభయాత్త్యజేత్ ।  
స కృత్వా రాజసం త్యాగం నైవ త్యాగఫలం లభేత్ ॥ 18.8 ॥

కార్యమిత్యేవ యత్కర్మ నియతం క్రియతేఽర్జున।  
సంగం త్యక్త్వా ఫలం చైవ స త్యాగః సాత్త్వికో మతః॥ 18.9 ॥

న ద్వేష్ట్యకుశలం కర్మ కుశలే నానుషజ్జతే।  
త్యాగీ సత్త్వసమావిష్టో మేధావీ ఛిన్నసంశయః॥ 18.10 ॥

న హి దేహభృతా శక్యం త్యక్తుం కర్మాణ్యశేషతః।  
యస్తు కర్మఫలత్యాగీ స త్యాగీత్యభిధీయతే॥ 18.11 ॥

అనిష్టమిష్టం మిశ్రం చ త్రివిధం కర్మణః ఫలం।  
భవత్యత్యాగినాం ప్రేత్య న తు సంన్యాసినాం క్వచిత్॥ 18.12 ॥

పంచైతాని మహాబాహో కారణాని నిబోధ మే।  
సాంఖ్యే కృతాంతే ప్రోక్తాని సిద్ధయే సర్వకర్మణాం॥ 18.13 ॥

అధిష్ఠానం తథా కర్తా కరణం చ పృథగ్విధం।  
వివిధాశ్చ పృథక్చేష్టా దైవం చైవాత్ర పంచమం॥ 18.14 ॥

శరీరవాఙ్మనోభిర్యత్కర్మ ప్రారభతే నరః।  
న్యాయ్యం వా విపరీతం వా పంచైతే తస్య హేతవః॥ 18.15 ॥

తత్రైవం సతి కర్తారమాత్మానం కేవలం తు యః।  
పశ్యత్యకృతబుద్ధిత్వాన్న స పశ్యతి దుర్మతిః॥ 18.16 ॥

యస్య నాహంకృతో భావో బుద్ధిర్యస్య న లిప్యతే।  
హత్వాఽపి స ఇమాన్లోకాన్న హంతి న నిబధ్యతే॥ 18.17 ॥

జ్ఞానం జ్ఞేయం పరిజ్ఞాతా త్రివిధా కర్మచోదనా।  
కరణం కర్మ కర్తేతి త్రివిధః కర్మసంగ్రహః॥ 18.18 ॥

జ్ఞానం కర్మ చ కర్తాచ త్రిధైవ గుణభేదతః।  
ప్రోచ్యతే గుణసంఖ్యానే యథావచ్ఛృణు తాన్యపి॥ 18.19 ॥



సర్వభూతేషు యేనైకం భావమవ్యయమీక్షతే ।  
అవిభక్తం విభక్తేషు తజ్జ్ఞానం విద్ధి సాత్త్వికం ॥ 18.20 ॥

పృథక్త్వేన తు యజ్జ్ఞానం నానాభావాన్పృథగ్విధాః ।  
వేత్తి సర్వేషు భూతేషు తజ్జ్ఞానం విద్ధి రాజసం ॥ 18.21 ॥

యత్తు కృతస్సవదేకస్మిన్కార్యే సక్తమహైతుకం ।  
అతత్త్వార్థవదల్పం చ తత్తామసముదాహృతం ॥ 18.22 ॥

నియతం సంగరహితమరాగద్వేషతః కృతం ।  
అఫలప్రేప్సునా కర్మ యత్తత్సాత్త్వికముచ్యతే ॥ 18.23 ॥

యత్తు కామేప్సునా కర్మ సాహంకారేణ వా పునః ।  
క్రియతే బహులాయాసం తద్రాజసముదాహృతం ॥ 18.24 ॥

అనుబంధం క్షయం హింసామనపేక్ష్య చ పౌరుషం ।  
మోహాదారభ్యతే కర్మ యత్తత్తామసముచ్యతే ॥ 18.25 ॥

ముక్తసంగోఽనహంవాదీ ధృత్యుత్సాహసమన్వితః ।  
సిద్ధ్యసిద్ధోఽర్హిర్నిర్వికారః కర్తా సాత్త్విక ఉచ్యతే ॥ 18.26 ॥

రాగీ కర్మఫలప్రేప్సుర్లుబ్ధో హింసాత్మకోఽశుచిః ।  
హర్షశోకాన్వితః కర్తా రాజసః పరికీర్తితః ॥ 18.27 ॥

అయుక్తః ప్రాకృతః స్తబ్ధః శతో నైష్కృతికోఽలసః ।  
విషాదీ దీర్ఘసూత్రి చ కర్తా తామస ఉచ్యతే ॥ 18.28 ॥

బుద్ధేర్భేదం ధృతేశ్చైవ గుణతస్త్రివిధం శృణు ।  
ప్రోచ్యమానమశేషేణ పృథక్త్వేన ధనంజయ ॥ 18.29 ॥

ప్రవృత్తిం చ నివృత్తిం చ కార్యాకార్యే భయాభయే ।  
బంధం మోక్షం చ యా వేత్తి బుద్ధిః సా పార్థ సాత్త్వికీ ॥ 18.30 ॥

యయా ధర్మమధర్మం చ కార్యం చాకార్యమేవ చ।  
అయథావత్ప్రజానాతి బుద్ధిః సా పార్థ రాజసీ॥ 18.31 ॥

అధర్మం ధర్మమితి యా మన్యతే తమసావృతా।  
సర్వార్థాన్విపరీతాంశ్చ బుద్ధిః సా పార్థ తామసీ॥ 18.32 ॥

ధృత్యా యయా ధారయతే మనఃప్రాణేంద్రియక్రియాః।  
యోగేనావ్యభిచారిణ్యా ధృతిః సా పార్థ సాత్త్వికీ॥ 18.33 ॥

యయా తు ధర్మకార్మార్థాంధృత్యా ధారయతేఽర్జున।  
ప్రసంగేన ఫలాకాంక్షీ ధృతిః సా పార్థ రాజసీ॥ 18.34 ॥

యయా స్వప్నం భయం శోకం విషాదం మదమేవ చ।  
న విముంచతి దుర్మేధా ధృతిః సా పార్థ తామసీ॥ 18.35 ॥

సుఖం త్విదానీం త్రివిధం శృణు మే భరతర్షభ।  
అభ్యాసాద్రమతే యత్ర దుఃఖాంతం చ నిగచ్ఛతి॥ 18.36 ॥

యత్తదగ్రే విషమివ పరిణామేఽమృతోపమం।  
తత్సుఖం సాత్త్వికం ప్రోక్తమాత్మబుద్ధిప్రసాదజం॥ 18.37 ॥

విషయేంద్రియసంయోగాద్యత్తదగ్రేఽమృతోపమం।  
పరిణామే విషమివ తత్సుఖం రాజసం స్మృతం॥ 18.38 ॥

యదగ్రే చానుబంధే చ సుఖం మోహనమాత్మనః।  
నిద్రాలస్యప్రమాదోత్థం తత్తామసముదాహృతం॥ 18.39 ॥

న తదస్తి పృథివ్యాం వా దివి దేవేషు వా పునః।  
సత్త్వం ప్రకృతిజైర్ముక్తం యదేభిః స్యాత్త్రిభిర్గుణైః॥ 18.40 ॥

బ్రాహ్మణక్షత్రియవిశాం శూద్రాణాం చ పరంతప।  
కర్మాణి ప్రవిభక్తాని స్వభావప్రభవైర్గుణైః॥ 18.41 ॥

శమో దమస్తపః శౌచం జ్ఞాంతిరార్జవమేవ చ |  
జ్ఞానం విజ్ఞానమాస్తిక్యం బ్రహ్మకర్మ స్వభావజం || 18.42 ||

శౌర్యం తేజో ధృతిర్దాక్ష్యం యుద్ధే చాప్యపలాయనం |  
దానమీశ్వరభావశ్చ జ్ఞాత్రం కర్మ స్వభావజం || 18.43 ||

కృషిగౌరవ్యవాణిజ్యం వైశ్యకర్మ స్వభావజం |  
పరిచర్యాత్మకం కర్మ శూద్రస్యాపి స్వభావజం || 18.44 ||

సేవ సేవ కర్మణ్యభిరతః సంసిద్ధిం లభతే నరః |  
స్వకర్మనిరతః సిద్ధిం యథా విందతి తచ్ఛృణు || 18.45 ||

యతః ప్రవృత్తిర్భూతానాం యేన సర్వమిదం తతం |  
స్వకర్మణా తమభ్యర్చ్య సిద్ధిం విందతి మానవః || 18.46 ||

శ్రేయాన్స్వధర్మో విగుణః పరధర్మాత్స్వనుష్ఠితాత్ |  
స్వభావనియతం కర్మ కుర్వన్నాప్నోతి కిల్బిషం || 18.47 ||

సహజం కర్మ కౌంటేయ సదోషమపి న త్యజేత్ |  
సర్వారంభా హి దోషేణ ధూమేనాగ్నిరివావృతాః || 18.48 ||

అసక్తబుద్ధిః సర్వత్ర జితాత్మా విగతస్పృహః |  
వైష్కర్మ్యసిద్ధిం పరమాం సంన్యాసేనాధిగచ్ఛతి || 18.49 ||

సిద్ధిం ప్రాప్తో యథా బ్రహ్మ తథాప్నోతి నిబోధ మే |  
సమాసేనైవ కౌంటేయ నిష్ఠా జ్ఞానస్య యా పరా || 18.50 ||

బుద్ధ్యా విశుద్ధయా యుక్తో ధృత్యాత్మానం నియమ్య చ |  
శబ్దాదీన్విషయాన్స్త్యక్త్వా రాగద్వేషౌ ప్యుదస్య చ || 18.51 ||

వివిక్తసేవీ లఘ్వాశీ యతవాక్కాయమానసః |  
ధ్యానయోగపరో నిత్యం పైరాగ్యం సముపాశ్రితః || 18.52 ||

అహంకారం బలం దర్పం కామం క్రోధం పరిగ్రహం।  
విముచ్య నిర్మమః శాంతో బ్రహ్మభూయాయ కల్పతే ॥ 18.53 ॥

బ్రహ్మభూతః ప్రసన్నాత్మా న శోచతి న కాంక్షతి।  
సమః సర్వేషు భూతేషు మద్భక్తిం లభతే పరాం ॥ 18.54 ॥

భక్త్యా మామభిజానాతి యావాన్యశ్చస్మి తత్త్వతః।  
తతో మాం తత్త్వతో జ్ఞాత్వా విశతే తదనంతరం ॥ 18.55 ॥

సర్వకర్మాణ్యపి సదా కుర్వాణో మద్వ్యపాశ్రయః।  
మత్ప్రసాదాదవాప్నోతి శాశ్వతం పదమవ్యయం ॥ 18.56 ॥

చేతసా సర్వకర్మాణి మయి సంన్యస్య మత్పరః।  
బుద్ధియోగముపాశ్రిత్య మచ్ఛిత్తః సతతం భవ ॥ 18.57 ॥

మచ్ఛిత్తః సర్వదుర్గాణి మత్ప్రసాదాత్తరిష్యసి।  
అథ చేత్త్వమహంకారాన్న శ్రోష్యసి వినంక్ష్యసి ॥ 18.58 ॥

యదహంకారమాశ్రిత్య న యోత్స్య ఇతి మన్యసే।  
మిథ్యైష వ్యవసాయస్తే ప్రకృతిస్తాన్వి నియోక్ష్యతి ॥ 18.59 ॥

స్వభావజేన కౌంతేయ నిబద్ధః స్వేన కర్మణా।  
కర్తుం నేచ్ఛసి యన్మోహాత్కరిష్యస్యవశోపి తత్ ॥ 18.60 ॥

ఈశ్వరః సర్వభూతానాం హృద్దేశేఽర్జున తిష్ఠతి।  
భ్రామయన్సర్వభూతాని యంత్రారూఢాని మాయయా ॥ 18.61 ॥

తమేవ శరణం గచ్ఛ సర్వభావేన భారత।  
తత్ప్రసాదాత్పరాం శాంతిం స్థానం ప్రాప్స్యసి శాశ్వతం ॥ 18.62 ॥

ఇతి తే జ్ఞానమాఖ్యాతం గుహ్యోద్గుహ్యతరం మయా।  
విమృశ్యైతదశేషేణ యథేచ్ఛసి తథా కురు ॥ 18.63 ॥

సర్వగుహ్యతమం భూయః శృణు మే పరమం వచః |  
ఇష్టోఽసి మే దృఢమితి తతో వక్ష్యామి తే హితం || 18.64 ||

మన్మనా భవ మద్భక్తో మద్యాజీ మాం నమస్కరు |  
మామేవైష్యసి సత్యం తే ప్రతిజానే ప్రియోఽసి మే || 18.65 ||

సర్వధర్మాః పరిత్యజ్య మామేకం శరణం వ్రజ |  
అహం త్వా సర్వపాపేభ్యో మోక్షయిష్యామి మా శుచః || 18.66 ||

ఇదం తే నాతపస్కాయ నాభక్తాయ కదాచన |  
న చాశుశ్రూషవే వాచ్యం న చ మాం యోఽభ్యసూయతి || 18.67 ||

య ఇదం పరమం గుహ్యం మద్భక్తేష్వభిధాస్యతి |  
భక్తిం మయి పరాం కృత్వా మామేవైష్యత్యసంశయః || 18.68 ||

న చ తస్మాన్మనుష్యేషు కశ్చిన్మే ప్రియకృత్తమః |  
భవితా న చ మే తస్మాదన్యః ప్రియతరో భువి || 18.69 ||

అధ్యేష్యతే చ య ఇమం ధర్మ్యం సంవాదమావయోః |  
జ్ఞానయజ్ఞేన తేనాహమిష్టః స్యామితి మే మతిః || 18.70 ||

శ్రద్ధావాననసూయశ్చ శృణుయాదపి యో నరః |  
సోఽపి ముక్తః శుభాన్లోకాన్వాప్నుయాత్పుణ్యకర్మణాం || 18.71 ||

కచ్ఛిదేతచ్ఛ్రితం పార్థ త్వయైకాగ్రేణ చేతసా |  
కచ్ఛిదజ్ఞానసంమోహః ప్రనష్టస్తే ధనంజయ || 18.72 ||

### అర్జున ఉవాచ

నష్టో మోహః స్మృతిర్లబ్ధా త్వత్ప్రసాదాన్మయాఽచ్యుత |  
స్థితోఽస్మి గతసందేహః కరిష్యే వచనం తవ || 18.73 ||

## సంజయ ఉవాచ

ఇత్యహం వాసుదేవస్య పార్థస్య చ మహాత్మనః।  
సంవాదమిమమశ్రౌషమద్భుతం రోమహర్షణం॥ 18.74 ॥

వ్యాసప్రసాదాచ్ఛ్రితవానేతద్గుహ్యమహం పరం।  
యోగం యోగేశ్వరాత్కృష్ణాత్సాక్షాత్కథయతః స్వయం॥ 18.75 ॥

రాజన్సంస్మృత్య సంస్మృత్య సంవాదమిమమద్భుతం।  
కేశవార్జునయోః పుణ్యం హృష్యామి చ ముహూర్ముహూః॥ 18.76 ॥

తచ్ఛ సంస్మృత్య సంస్మృత్య రూపమత్యద్భుతం హరేః।  
విస్మయో మే మహాన్రాజన్స్త్వాష్యామి చ పునః పునః॥ 18.77 ॥

యత్ర యోగేశ్వరః కృష్ణో యత్ర పార్థో ధనుర్ధరః।  
తత్ర శ్రీర్విజయో భూతిర్ధ్రువా నీతిర్మతిర్మమ॥ 18.78 ॥

॥ ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే మొక్షసంన్యాసయోగో నామ  
అష్టదశోఽధ్యాయః ॥